

ఇందిరమ్మ ఇండ్లకు ఉచితంగా ఇసుక ముగిసిన ఢిల్లీ పర్యటన

కలెక్టర్లకి ఇసుక కూపన్ల పంపిణీ బాధ్యత ములుగు ప్రాంతానికి మరో వెయ్యి ఇందిరమ్మ ఇండ్లరానున్న స్థానిక ఎన్నికల్లో కాంగ్రెస్ను ఆశీర్వాదించండి
రాష్ట్ర రివెన్యూ, హౌసింగ్, సమాచార పౌరసంబంధాల శాఖ మంత్రి శ్రీ పొంగులేటి శ్రీనివాసరెడ్డి



ములుగు జూన్ 11 రాష్ట్రంలో ఇందిరమ్మ ఇండ్ల నిర్మాణానికి సంబంధించి లబ్ధిదారులకు ఉచితంగా ఇసుక సరఫరా చేస్తామని, ఉచిత ఇసుక కూపన్ల పంపిణీ బాధ్యతను జిల్లా కలెక్టర్లను అప్పగిస్తున్నామని రాష్ట్ర రివెన్యూ, హౌసింగ్, సమాచార పౌరసంబంధాల శాఖ మంత్రి శ్రీ పొంగులేటి శ్రీనివాసరెడ్డి ప్రకటించారు. ములుగు జిల్లా ములుగు మండలంలోని ఇంచెర్ల గ్రామంలో ఆయన రాష్ట్ర పంచాయతీరాజ్ & గ్రామీణాభివృద్ధి, గ్రామీణ నీటి సరఫరా, మహిళా మరియు శిశు సంక్షేమ శాఖ మంత్రి సీతక్కతో కలిసి బుధవారం ఇందిరమ్మ ఇండ్ల లబ్ధిదారులకు ఇండ్ల మంజూరు పత్రాలను పంపిణీ చేశారు. ఈ సందర్భంగా మంత్రి పొంగులేటి గారు మాట్లాడుతూ ములుగు నియోజకవర్గానికి 3,500 ఇండ్లతో పాటు ఐటిడిఎ పరిధి దృష్ట్యా మరో 1500 ఇండ్లు మంజూరు చేశామన్నారు. అయితే మంత్రి సీతక్క అభ్యర్థన మేరకు మరో 1000 ఇందిరమ్మ ఇండ్లను ప్రత్యేకంగా మంజూరు చేస్తున్నామని ప్రజల హర్షధ్వనిల మధ్య ప్రకటించారు. లబ్ధిదారులు మరో 10-15 రోజుల్లో ఇండ్ల నిర్మాణం ప్రారంభిస్తే ప్రతి సోమవారం వారికి నిధులను విడుదల చేస్తామన్నారు. అదేవిధంగా ఈ ప్రాంతంలోని అటవీభూములలో ఇంతవరకు చిన్నపాటి ఇంటిని కలిగి అందులో నివసిస్తున్న ప్రజలకు అక్కడే ఇందిరమ్మ ఇండ్ల కట్టుకునే అవకాశం కల్పించాలంటూ అటవీ అధికారులను ఆదేశిస్తామని మంత్రి వెల్లడించారు. రాష్ట్రంలో చెంచులకు ప్రత్యేకంగా 10 వేల ఇండ్లు కూడా గౌరవ ముఖ్యమంత్రి రేవంత్ రెడ్డి నూచనల మేరకు మంజూరు చేశామని చెప్పారు. ఇందిరమ్మ ప్రభుత్వం అంటేనే ఇందిరమ్మ ఇండ్లు అని అర్థమని గతంలో 9 సంవత్సరాల పాలనా కాలంలో ఇందిరమ్మ ప్రభుత్వం పేదలకు 25.50 లక్షల ఇండ్లు ఇచ్చిందని మంత్రి గుర్తుచేశారు. తర్వాత వచ్చిన బి ఆర్ ఎన్ ప్రభుత్వం రెండు దఫాలు రాజ్యమేలినా కేవలం 92 వేల ఇండ్లకు ఆమోదం తెలిపి 60 వేల ఇండ్లను మాత్రమే పూర్తిచేసిందని, 30 వేలకు పైగా ఇండ్లు మొండిగోడలతో మిగిలిపోయాయని మంత్రి ఎద్దేవా చేశారు. కట్టిన ఇండ్లకు గాను కాంట్రాక్టర్లకు కూడా డబ్బు చెల్లించలేదన్నారు. ప్రస్తుత ఇందిరమ్మ ప్రభుత్వం ఆ బిల్లులను చెల్లిస్తూనే, గత ప్రభుత్వం చేసిన అప్పులకు గాను నెలకు 6500 కోట్ల రూపాయిలు మిత్తీగా కడుతూనే భారీగా ఇందిరమ్మ ఇండ్ల నిర్మాణానికి

నంకల్పించిందని వెల్లడించారు. ప్రస్తుతం ప్రతి గ్రామంలో ఇందిరమ్మ ఇండ్ల కోసం కనీసం 60 మంది వరకు అర్హులైనవారు ఉన్నారుని, ఇప్పుడు ఒక్కో గ్రామానికి 25 ఇండ్లు మాత్రమే ఇచ్చే వీలుందని భవిష్యత్తులో అన్ని గ్రామాలలోని అర్హులకు ఇందిరమ్మ ఇండ్లు తప్పక వస్తాయని మంత్రి భరోసా ఇచ్చారు. రాష్ట్రంలో 22,500 కోట్ల రూపాయలతో నాలుగేళ్ళలో 20 లక్షల ఇండ్ల నిర్మాణానికి నంకల్పించామని అన్నారు. గత ప్రభుత్వం ప్రజల సోమ్యును సొంత షోకుల కోసం ఖర్చుచేస్తే నేటి ఇందిరమ్మ ప్రభుత్వం పైసా పైసా కూడబెట్టి ఇందిరమ్మ ఇండ్ల కోసం ఖర్చు చేస్తోందని అన్నారు. రాష్ట్రంలో అమలు చేస్తున్న సంక్షేమ పథకాలను గమనించి రానున్న స్థానిక సంస్థల ఎన్నికల్లో కాంగ్రెస్ ప్రభుత్వానికి అందగా నిలవాలని మంత్రి పొంగులేటి కోరారు.



న్యూఢిల్లీ, జూన్ 11: ముఖ్యమంత్రి రేవంత్ రెడ్డి ఢిల్లీ పర్యటన ముగిసింది. కొత్త మంత్రులపై శాఖల కేటాయింపుపై సీఎం స్పష్టత ఇచ్చారు. తన దగ్గర ఉన్న శాఖలను కొత్త మంత్రులకు ఇస్తానని చెప్పారు. బుధవారం మిడియాతో నిర్వహించిన చిట్చాట్లో సీఎం మాట్లాడుతూ.. కేసీఆర్ హయాంలో కాన్ఫి నెలల వరకు మంత్రి పదవులు ఇవ్వలేదని, ఇచ్చినప్పటికీ శాఖలను కేటాయించలేదన్నారు. తాను మాత్రం రెండు మూడు రోజులకే శాఖలను కేటాయించినట్లు చెప్పారు. అలాగే కేసీఆర్ కుటుంబంపై సీఎం పలు కీలక వ్యాఖ్యలు చేశారు. తెలంగాణకు కేసీఆర్ కుటుంబ సభ్యులే శత్రువులని, తాను ఉన్నంత వరకు కేసీఆర్ ఫ్యామిలీకి కాంగ్రెస్లోకి ఎంట్రీ లేదని కామెంట్స్ చేశారు. కులగణన సమయంలో కేసీఆర్, హరీష్ రావు, కేటీఆర్, కిషన్ రెడ్డి అందరి నివాసాలకు ప్రత్యేకంగా వెళ్లి వివరాలు స్వీకరించాలని హైదరాబాద్ కలెక్టర్లకు ప్రత్యేకంగా సూచించినట్లు తెలిపారు. కేసీఆర్, కేటీఆర్, కిషన్ రెడ్డి, హరీష్ రావు సర్వేలో వివరాలు పంచుకోలేదన్నారు. కాళేశ్వరంలో ఏం

కేసీఆర్ కుటుంబంపై రేవంత్ కీలక వ్యాఖ్యలు
 జరిగింది, కాళేశ్వరంపై తనకు ఉన్న అభిప్రాయాలను రెండు మూడు రోజుల్లో విలేఖరుల సమావేశం ఏర్పాటు చేసి వివరిస్తానని ముఖ్యమంత్రి తెలిపారు. కేంద్రమంత్రి కిషన్ రెడ్డిపై కూడా ముఖ్యమంత్రి విరుచుకుపడ్డారు. రాష్ట్రానికి అడ్డుపడుతుంది కిషన్ రెడ్డి అంటూ వ్యాఖ్యలు చేశారు. తెలంగాణ రాష్ట్రానికి ఒక ప్రాజెక్టు కూడా తీసుకురాలేదని విమర్శించారు. తెలంగాణ అభివృద్ధికి కిషన్ రెడ్డి ముందుకు వస్తే వారితో కలిసి వెళ్లేందుకు తాను సిద్ధంగా ఉన్నానని స్పష్టం చేశారు. తెలంగాణ ప్రాజెక్టులపై కిషన్ రెడ్డితో సమీక్ష చేసేందుకు రెడ్డిగా ఉన్నట్లు తెలిపారు. ప్రధాన మంత్రి నరేంద్ర మోదీకి ఏ రోజైనా తెలంగాణ ప్రాజెక్టులపై కిషన్ రెడ్డి నివేదిక ఇచ్చారా కనీసం తెలంగాణకు ప్రాజెక్టు ఇవ్వాలని డిమాండ్ చేశారా అని ప్రశ్నించారు. కేంద్ర కేబినెట్లో తెలంగాణ అంశాలను ఎప్పుడైనా కేంద్రమంత్రి ప్రస్తావించారా అంటూ నిలదీశారు. నిర్మల్ సీతారామన్ చెన్నైకు మెట్రో తీసుకువెళ్లారని.. ప్రవృద్ధి కర్ణాటకకు మెట్రో తీసుకెళ్లారని.. తెలంగాణ నుంచి కేంద్రమంత్రిగా ఉన్న కిషన్ రెడ్డి ఏమీ తీసుకురాలేదని మండిపడ్డారు. తెలంగాణలో ప్రతీ అభివృద్ధి కార్యక్రమానికి కిషన్ రెడ్డి అడ్డుగా ఉన్నారన్నారు. తెలంగాణ మంత్రివర్గం విస్తరణలో సామాజిక న్యాయం పాటించామని.. 55 శాతం మేరకు ఇప్పటికే పదవులు కేయించామన్నారు. నక్సలిజానికి అంతం ఉందదని.. సామాజిక అసమానతలు ఉన్నంత వరకు నక్సలిజం ఉంటుందని ముఖ్యమంత్రి రేవంత్ రెడ్డి పేర్కొన్నారు.

11 ఏళ్లు, 33 తప్పిదాలు..

మోదీ సర్కార్పై మండిపడిన ఖర్గే

కలబురగి: కేంద్ర దర్బాస్తు సంస్థల ద్వారా కాంగ్రెస్ పార్టీని విడగొట్టేందుకు మోదీ సారథ్యంలోని ఎన్డీయే ప్రభుత్వం కుట్ర పన్నేందని ఏజెన్సీ అడ్డుక్కుడు మల్లికార్జున్ ఖర్గే ఆరోపించారు. వాల్మీకి కార్పొరేషన్ కుంభకోణానికి సంబంధించి బళ్లారి ఎంపీ, ముగ్గురు ఎమ్మెల్యేలపై ఈడీ దాడులను ఖర్గే బుధవారంనాటికర్షణ జరిగిన మిడియా సమావేశంలో ప్రస్తావించారు. ఈడీ దాడుల ద్వారా కాంగ్రెస్ ఎమ్మెల్యేలు, ఎంపీలను బీజేపీ టార్గెట్ చేసిందని, అయినప్పటికీ మోదీ ప్రభుత్వం కాంగ్రెస్ పార్టీలో ఎలాంటి చీలికలు తేలేదని, పార్టీ ఐక్యంగా ఉందని చెప్పారు. నరేంద్ర మోదీ 11 ఏళ్ల పాలన కేవలం అబద్ధాలు, యువకులను మోసం చేయడానికి పరిమితమైందని ఖర్గే ఆరోపించారు. '11 ఏళ్లలో 33 తప్పిదాలు చేశారు. పార్లమెంటులో కూడా నేను ఇదే మాట చెప్పిన సంగతి అందరికీ తెలుసు. ఓట్ల కోసం అబద్ధాలు చెప్పడం, యువకులను మోసం చేయడం, పేదలను కడగండ్రపాలు చేస్తున్న ఇలాంటి ప్రధానికి నా రాజకీయ జీవితంలోనే చూడలేదు' అని ఖర్గే ఘాటుగా విమర్శించారు. లోక్సభ డిప్యూటీ స్పీకర్ పదవిని భర్తీ చేయకుండా ఖాళీగానే ఉంచడంపై ప్రభుత్వాన్ని ఖర్గే నిలదీశారు. ప్రధాన విపక్ష పార్టీకి ఆ పదవి దక్కాల్సి ఉందని చెప్పారు. ఆ ఖాళీని భర్తీ చేయకపోవడం చట్టవిరుద్ధమని, విపక్షాలకు చిన్న పోస్ట్ కూడా మోదీ ఇవ్వడం లేదని అన్నారు. ప్రజాస్వామ్యం పట్ల ఆయనకు సమృథం లేదనడానికి ఇదే నిదర్శమని పేర్కొన్నారు. ఇందుకు సంబంధించి మోదీకి లేఖ కూడా రాసినట్లు చెప్పారు. కర్ణాటక మహర్షి వాల్మీకి ఎన్టీ డవలవ్మెంట్ కార్పొరేషన్పై సమగ్ర దర్బాస్తు జరిగేంత వరకూ తమ పార్టీ ఎలాంటి వ్యాఖ్యలు చేయదని ఖర్గే చెప్పారు. ఈ స్వామకు ఈడీ ఎలాంటి



టీవీస్ ఇస్తుందో చూడాలనుకుంటున్నామని అన్నారు. నిధుల దుర్వినియోగం అంత ఈడీకి వదిలిపెడుతున్నామని, కేసు విచారణలో తాము జోక్యం చేసుకోవమని తెలిపారు. ఎన్నికల్లో ఎవరు, ఎంతెంత ఖర్చుపెట్టారో అందరికీ తెలుసునని, ఈడీ దాడులు కొత్తేమీ కాదని, ఇలాంటి దాడులతో కాంగ్రెస్ పార్టీని విడగొట్టడం మాత్రం అసాధ్యమని అన్నారు. కర్ణాటకలో మంత్రివర్గ విస్తరణ ఇప్పటికీవుడు లేదని ఖర్గే తెలిపారు. బెంగళూరులో ఇటీవల జరిగిన తొక్కిసలాట సహా పలు అంశాలపై ముఖ్యమంత్రి సిద్ధరామయ్య, ఉప ముఖ్యమంత్రి డీకే శివకుమార్లు మంగళవారంనాడు ఢిల్లీలో రాహుల్ సమక్షంలో చర్చించినట్లు చెప్పారు. కర్ణాటకలో మల్లీ కులగణన చేపట్టాలని

తీసుకున్న నిర్ణయాన్ని ఖర్గే సమర్థించారు. కులగణనలో సో షి యా - ఎ క్ నా వి క్ క్రయిటీరియాను ఇప్పటికే ప్రభుత్వం పాటిస్తోందని, ఇందులో చోటుచేసుకోని మరో క్రయిటీరియాను కొత్త నర్మల్లో చేర్చాల్సి ఉంటుందని చెప్పారు. బెంగళూరులో తొక్కిసలాటకు బాధ్యత వహిస్తూ సిద్ధరామయ్య రాజీనామాకు బీజేపీ డిమాండ్ చేయడంపై అడిగినప్పుడు, ఈ ఏడాది మొదట్లో కుంభమేళాలో విషాదం చోటుచేసుకుందని, సీఎం రాజీనామా చేశారా అని ప్రశ్నించారు. తొక్కిసలాట ఊహించలేదని, దానికి క్షమాపణ చెప్పాల్సి ఉంటుందని, బాధిత కుటుంబ సభ్యులకు తాము (ప్రభుత్వం) అందగా నిలబడమే కాకుండా భవిష్యత్తులో ఇలాంటి ఘటనలు వునరావుతం ఇకలాండా చర్యలు తీసుకుంటామని ఖర్గే చెప్పారు.

గ్రూప్-1 అంశంపై హైకోర్టులో విచారణ.. నియామకాలపై కొనసాగుతున్న ఢిల్లీ



తెలంగాణలో గ్రూప్-1 నియామకాలపై విధించిన స్టేసు ఎత్తివేయాలని కోరుతూ హైకోర్టు లో నాలుగు పిటిషన్లు దాఖలయ్యాయి. ఆ పిటిషన్లపై హైకోర్టు ఇవాళ విచారణ చేపట్టింది. కౌంటర్ దాఖలుకు టీజీపీఎస్సీ తరపు న్యాయవాది సమయం కోరడంతో తదుపరి విచారణను ఈ నెల 30కి వాయిదా వేసింది. కాగా గ్రూప్-1 మెయిన్స్ పరీక్షా కేంద్రాల కేటాయింపు, మూల్యాంకనంలో అక్రమాలు చోటుచేసుకున్నాయని గతంలో పలువురు అభ్యర్థులు హైకోర్టులో పిటిషన్లు దాఖలు చేశారు. ఈ పిటిషన్లపై గత నెలలో వాదనలు జరిగాయి. పునరీమూల్యాంకనం చేయాలని, లేదంటే మరోసారి మెయిన్స్ నిర్వహించాలని పిటిషనర్ల తరపు న్యాయవాదులు కోరారు. దాంతో అభ్యర్థులు కేవలం అపోహపడుతున్నారని, నిపుణులతో మెయిన్స్ పత్రాల మూల్యాంకనం చేయించామని టీజీపీఎస్సీ తరపు న్యాయవాది కోర్టుకు తెలిపారు.

విచారణ ముగిసింది..

కేసీఆర్ ఏం చెప్పారంటే



హైదరాబాద్, జూన్ 11: మాజీ ముఖ్యమంత్రి కేసీఆర్ కాళేశ్వరం కమిషన్ విచారణ ముగిసింది. దాదాపు 50 నిమిషాల పాటు విచారణ సాగింది. కాళేశ్వరం ప్రాజెక్టుకు సంబంధించి కేసీఆర్ను కమిషన్ చైర్మన్ పీసీ ఘోష్ ప్రశ్నించారు. ఈ సందర్భంగా కమిషన్కు కేసీఆర్ పలు దాక్కుమొట్టను అందించారు. మొదట దైవసాక్షిగా వాస్తవాలు చెబుతానని కేసీఆర్ చేత ప్రమాణం చేయించిన కమిషన్ చైర్మన్ పీసీ ఘోష్. మొత్తం 18 ప్రశ్నలను ఘోష్ అడిగాడు. రీ ఇంజనీరింగ్, కార్పొరేషన్ ఏర్పాటు, కేబినెట్ ఆమోదంపై కమిషన్ ప్రశ్నలు వేసింది. రీ ఇంజనీరింగ్ చేయడానికి ప్రధాన కారణాలను కేసీఆర్ సుదీర్ఘంగా వివరించారు. ప్రతిదీ కేబినెట్ ఆమోదంతో జరిగిందని కేసీఆర్ వివరణ ఇచ్చారు. కేబినెట్ ఆమోదంతోనే ప్రభుత్వం అన్ని నిర్ణయాలు తీసుకుందన్నారు. స్థల మార్పు నీటి లభ్యత, కాళేశ్వరం నిర్మాణంపై వ్యాప్తోన్ నివేదిక ఇచ్చిందని కమిషన్కు చెప్పారు. లైఫ్ లైన్ కాళేశ్వరం పుస్తకాన్ని కమిషన్కు అందజేశారు. అందులో కాళేశ్వరం ఉద్దేశ్యాలను వివరించారు. నిధుల సమీకరణ కోసం కార్పొరేషన్ ఏర్పాటు చేశామని.. బ్యారేజీల్లో నీటి

నిలువ అనేది ఇంజనీర్లు తీసుకునే నిర్ణయం తనకు సంబంధం లేదని కేసీఆర్ వెల్లడించారు. బ్యారేజీల్లో నీటి నిల్వ కోసం మిలోమైనా ఆదేశాలు ఇచ్చారా అని కమిషన్ ప్రశ్నించగా.. తాను అలాంటి ఆదేశాలు ఇవ్వలేదని.. బ్యారేజీలు నీటిని ఎత్తిపోయడానికి నిర్మించినవి అని కేసీఆర్ సమాధానమిచ్చారు. ప్రాజెక్ట్ లోకేషన్ మార్పు నిర్ణయం ఎవరిది అంటూ కమిషన్ మరో ప్రశ్న సంధించింది. లోకేషన్ ఎందుకు మార్చాల్సి వచ్చిందో కేసీఆర్ సుదీర్ఘంగా వివరించారు. సీడ్బిఎస్సీ తుమ్మిడి హాజీ వద్ద నీటి లభ్యత లేదని చెప్పిందని.. వ్యాప్తోన్ సర్వే చేసి నివేదిక ఇచ్చిందన్నారు. టెక్నికల్ టీం మూడు బ్యారేజీలు నిర్మించాలని చెప్పిందన్నారు. తుమ్మిడిహాజీ వద్ద ప్రాజెక్టు నిర్మాణానికి మహారాష్ట్ర అంగీకరించలేదని చెప్పారు. టెక్నికల్ టీం ఇచ్చిన నివేదిక మేరకు లోకేషన్ మార్పు జరిగిందన్నారు.

రెండో రోజు ప్రభాకర్ రావు విచారణ

హైదరాబాద్: ఫోన్ ట్యాపింగ్ కేసు లో ప్రధాన నిందితుడు, ఎన్ఐఐ మాజీ చీఫ్ (ఓఎస్సీ) టి.ప్రభాకర్ రావు రెండో రోజు బుధవారం సిట్ విచారణకు హాజరయ్యారు. వ్యక్తిగత సెల్ ఫోన్లను సిట్ దర్బాస్తు బృందం స్వాధీనం చేసుకుంది. ప్రభాకర్ రావు రాజీనామా చేసిన కొన్ని గంటల్లోనే హోర్స్ డిస్కల, ఎన్ఐఐకి చెందిన కీలక సమాచారాన్ని మాజీ డీఎస్సీ ప్రజీత్ రావు ధ్వంసం చేశారు. ఈ సందర్భంగా హోర్స్ డిస్కలు ధ్వంసంపై సిట్ అధికారులు విచారణ జరిపారు. ఈ రోజు కూడా సుదీర్ఘంగా విచారణ చేయనున్నారు. ప్రజీత్ రావు, రాధ కిషన్ రావు, తిరుపతన్న ఇచ్చిన స్టేట్మెంట్లు ముందు పెట్టి అధికారులు విచారణ చేస్తున్నారు. కాగా 2023 అసెంబ్లీ ఎన్నికలు, అంతకు ముందు జరిగిన ఉప ఎన్నికల సమయంలో ఆయన వాడిన అధికారిక, అసాధికారిక సెల్ ఫోన్లను తమకు అప్పగించాలని సిట్ అధికారులు ఆదేశించారు. సెల్ ఫోన్లతో పాటు ల్యాప్టాప్, మ్యాక్ నోట్బుక్లను సైతం అందజేయాలని నూచించారు. తొలిరోజు విచారణలో ప్రభాకర్ రావు విచారణాధికారులకు సరిగ్గా సహకరించక, ఎదురు ప్రశ్నలు వేసిన నేపథ్యంలో తదుపరి విచారణలో ఇప్పటి వరకు అరెస్టు అయిన రాధాకిషన్ రావు, తిరుపతన్న భుజంగరావు, ప్రజీత్ రావు వాంగ్మూలాలు, ఫోరెన్సిక్ సైన్స్ ల్యాబరేటరీ (ఎఫ్ఎస్ఎల్) నుంచి లభిం చేసిన డాటా ఆధారంగా విచారణ జరపనున్నట్లు తెలుస్తోంది. ముఖ్యంగా.. కొందరూ న్యాయమూర్తులతో పాటు కొన్ని కీలక ప్రొసెక్యూషన్ ఎందుకు తయారు చేయాల్సి వచ్చింది.. స్పెషల్ ఆటోషన్ టీంను ఎందుకు ఏర్పాటు చేశారు.. హోంశాఖ ముఖ్య కార్యదర్శి రవిగప్తాకు తెలియకుండా ఫోన్ ట్యాపింగ్ ఎలా చేశారు.. అనే విషయాలపై ఆధారాలను ఆయన ముందు పెట్టి, ప్రశ్నించడానికి సిట్ అధికారులు సన్నద్ధమయ్యారు. కాగా.. ప్రభాకర్ రావు మంగళవారం నాంపల్లి కోర్టుకు హాజరయ్యారు.



సంపాదకీయం

మణిపూర్ లోమిట్ట మంటలు

ఈశాన్య రాష్ట్రం మణిపూర్ మట్టి మంటతోంది. మెయిటీ తెగకు చెందిన అరంబాదు తెంగోల్ వర్గం కీలక నేత కాన్సన్ సింగ్ తో పాటుగా మరి కొందరిని శనివారంనాడు అరెస్టు చేయడంతో మరోసారి ఘర్షణలు మొదలయ్యాయి. కాన్సన్ సింగ్ కు మెయిటీలలో గట్టి పట్టు ఉంది. అయితే మణిపూర్ హింసాకాండలో పాత్ర ఉందన్న ఆరోపణలతో ఆయనను అరెస్టు చేశారు. కాన్సన్ సింగ్ ను అరెస్టు చేసినందుకు నిరసనగా ఆందోళనకారులు ఆదివారం రోడ్లపైకి వచ్చి పెద్ద ఎత్తున ఆందోళనలకు దిగారు. నిషేధాజ్ఞలను సైతం లెక్కచేయకుండా ఆందోళనలు చేశారు. తమ నాయకుడిని విడుదల చేయాలంటూ కొందరు వంటిపై పెట్రోల్ పోసుకుని ఆత్మాహతీ చేసుకుంటామని బెదిరించారు. దీంతో ముందు జాగ్రత్త చర్యగా ఇంఫాల్ లోని చోల్ ఠాణ్ ని బదు జిల్లాలో ఇంటర్నెట్ సేవలను రద్దు చేశారు. కొన్ని చోట్ల కర్ఫ్యూను సైతం విధించారు.మరోవైపు మణిపూర్ లో తాజా హింసాకాండపై కేంద్ర హోం మంత్రి అమిత్ షా ఢిల్లీలో రెండు రోజులుగా అధికారులతో ఉన్నత స్థాయి సమీక్ష నిర్వహిస్తున్నారు. కేంద్రం పిలుపు మేరకు మణిపూర్ మాజీ ముఖ్యమంత్రి బీరెన్ సింగ్ అమిత్ షాతో చర్చలు జరపడం కోసం సోమవారం ఢిల్లీకి హుటాహుటిన బయలుదేరి వెళ్లారు. అయితే మణిపూర్ అల్లర్లు ఇప్పటికీప్పుడు మొదలైనవి కావు. గత రెండేళ్లుగా అక్కడ కుకీ గిరిజనులు, మైదాన ప్రాంతానికి చెందిన మెజారిటీ మెయిటీల మధ్య ఘర్షణలు కొనసాగుతూనే ఉన్నాయి. ఈ అల్లర్లలో 260 మందికిపైగా మరణించారు. వేలాది మంది నిరాశ్రయులయ్యారు. వీరిలో చాలా మంది ఇప్పటికీ శరణార్థి శిబిరాల్లోనే తలదాచుకుని ఉన్నారు. కేంద్రం లోని బిజెపి ప్రభుత్వం సొంతపార్టీ ముఖ్యమంత్రి బీరెన్ సింగ్ ప్రభుత్వాన్ని రద్దు చేసి రాష్ట్రంలో రాష్ట్రపతి పాలన విధించినా పరిస్థితులు కొలిక్కి రాలేదు.కేంద్ర హోం శాఖ మాజీ కార్యదర్శి అజయ్ కుమార్ భల్లాను గవర్నర్ గా నియమించడంతో రాష్ట్రంలో శాంతి నెలకొంటుందని అందరూ భావించారు. గత ఫిబ్రవరిలో రాష్ట్రపతిపాలన అమలులోకి వచ్చాక రాష్ట్రం కాస్త శాంతించినట్లు కనిపించినా ఇప్పుడు మట్టి హింసాకాండ మొదలైంది. మైదాన ప్రాంతాలకు చెందిన మెజారిటీ మెయిటీ తెగ తమకు కూడా గిరిజన హోదా కల్పించాలని గత కొన్నేళ్లుగా ఆందోళన చేస్తూ వస్తున్నారు. దీన్ని కొండ ప్రాంతాలకు చెందిన కుకీ తెగ తీవ్రంగా వ్యతిరేకిస్తోంది. మెయిటీలకు గిరిజన హోదా కల్పించినట్లయితే తమ ప్రాంతాలపై వారి ఆధిపత్యం మొదలవుతుందని, తమ ఉనికికి ప్రమాదం ఏర్పడుతుందనేది వారి భయం. అయితే మెయిటీలకు గిరిజన హోదా కల్పించాలని రాష్ట్రప్రభుత్వానికి సిఫార్సు చేస్తూ 2023 మేలో మణిపూర్ హైకోర్టు తీర్పునివ్వడం అగ్నికి ఆజ్యం పోసినట్లయింది.ఒక్కసారిగా రాష్ట్రం అగ్నిగుండంగా మారింది. మెయిటీ తెగకు చెందిన గ్రామాలపై కుకీలు దాడి చేయడం, కుకీలకు చెందిన మహిళలను మెయిటీ వర్గం ప్రజలు చెరబట్టడం, పలువురు హత్యకు గురికావడంతో మణిపూర్ అంతటా ఉద్రిక్తత నెలకొంది.కేంద్రంలో అధికారంలో ఉన్న బిజెపి ప్రభుత్వం తమ పార్టీకి చెందిన బీరెన్ సింగ్ ప్రభుత్వంపై ఎలాంటి చర్యలు తీసుకోకపోగా పరోక్షంగా ఆయనకు మద్దతుగా నిలిచింది. విపక్షాలన్నీ బీరెన్ సర్కార్ ను తప్పించాలని డిమాండ్ చేసినా కేంద్రం పట్టించుకోలేదు. ఇంత జరుగుతున్నా ప్రధాని నరేంద్ర మోడీ ఒక్కసారి కూడా మణిపూర్ లో పర్యటించి అక్కడి ప్రజలకు భరోసా కల్పించలేదు. పైగా ప్రతిపక్షాలకు చెందిన నేతలు మణిపూర్ లో పర్యటించడానికి యత్నిస్తే అడ్డుకోవడానికి అన్ని రకాల ప్రయత్నించారు. అయితే రానురాను పరిస్థితి చేయిదాటి పోతోందని భావించిన కేంద్రం చివరికి బీరెన్ సింగ్ ను పదవినుంచి తప్పించినప్పటికీ రాష్ట్ర ఆసెంబ్లీని రద్దు చేయకుండా నువ్వు చేతనావస్థలోనే ఉంచింది రాష్ట్రంలో మామూలు పరిస్థితులు ఏర్పడితే మట్టి బిజెపి ప్రభుత్వాన్ని గద్దెనెక్కించాలన్నది కేంద్రం ఉద్దేశంగా కనిపిస్తోంది. ఇటీవల మణిపూర్ కు చెందిన పలువురు బిజెపి ఎంఎల్ఎలు ఢిల్లీలో అమిత్ షాను కలిసి రాష్ట్రంలో ప్రభుత్వాన్ని ఏర్పాటు చేయడానికి సిద్ధంగా ఉన్నామని చెప్పడమే దీనికి నిదర్శనం. మణిపూర్ ఉద్రిక్తతలను కేంద్రం ఇప్పటికీ శాంతిభద్రతల సమస్యగానే చూస్తుండడం విచారకరం. రాష్ట్రంలో రెండు బలమైన తెగల మధ్య కొనసాగుతున్న హింసాకాండకు శాశ్వతంగా ముగింపు పలికి దిశగా చర్యలు చేపట్టకపోవడం ఆశ్చర్యం కలిగిస్తుంది. కేంద్ర హోంశాఖ కార్యదర్శిగా పని చేసిన భల్లాకు రాష్ట్రంలోని పరిస్థితులపై నృప్తమైన అవగాహన ఉంది.కూడా రాష్ట్రంలో శాంతిని నెలకొల్పే బాధ్యతను పూర్తిగా ఆయనకు అప్పజెప్పింది. అయితే గవర్నర్ గా బాధ్యతలు స్వీకరించి నాలుగు నెలలు గడిచినప్పటికీ భల్లా ఇరుపార్టీలతో శాంతి చర్చలకు ప్రయత్నం చేయకపోవడం ఆశ్చర్యకరం.మరోవైపు గత రెండేళ్ల కాలంలో దేశంలోని అన్ని రాష్ట్రాల్లో పర్యటించిన ప్రధాని మణిపూర్ లో ఒక్కసారి కూడా పర్యటించకపోవడంపై రాజకీయ పార్టీలేకాక మేధా విపర్యాయ కూడా విమర్శలు గుప్పిస్తున్నాయి. దేశానికి ప్రధానిగా అన్ని రాష్ట్రాల ప్రయోజనాలను కాపాడాల్సిన మోడీ సరిహద్దు రాష్ట్రమైన మణిపూర్ ను మాత్రం ఎందుకు నిర్లక్ష్యం చేస్తున్నారనేది ఎవరికీ అంతబట్టని విషయంగా మారింది. చిన్న రాష్ట్రమైనా సరిహద్దు రాష్ట్రంగా దీనికి ఎంతో ప్రాధాన్యత ఉంది. సుదీర్ఘ కాలం శాంతిభద్రతల సమస్య కారణంగా రాష్ట్రంలో అభివృద్ధి పూర్తిగా కుంటుపడింది. ప్రజలు సైతం అభద్రతా భావంతోనే రోజులు వెళ్లగిస్తున్నారు. ఈశాన్య రాష్ట్రాలన్నీ కూడా చాలా సున్నితమైనవని అందరికీ తెలిసిందే. ఈ దృష్టాంతా మణిపూర్ జాతీయ సమస్యకు వీలైనంత త్వరలో ఓ శాశ్వత పరిష్కారాన్ని కనుగొనడం అత్యవసరం. ప్రపంచ స్థాయి నాయకుడిగా గుర్తింపు తెచ్చుకున్న ప్రధాని మోడీకి ఈ సమస్యను పరిష్కరించడం పెద్ద కష్టమేమీ కాదు. అందుకు కావలసింది సరికల్పమే.

కాత్త లికార్డులను రాస్సిగ్న వైట్ మెటల్

ముంబై, జూన్ 11, (న్యూస్ వర్క్) వెండి ధరలు ఇటీవల కాలంలో పెట్టుబడిదారులను ఇన్వెస్టర్లను బాగా ఆకర్షిస్తున్నాయి. రోజురోజుకూ రికార్డులను తిరగరాస్తున్న వెండి ధరలు ఇప్పుడు కొత్త శిఖరాలను చేరుకుంటున్నాయి. నిపుణుల అంచనా ప్రకారం.. ఈ దీపావళి నాటికి వెండి ధరలు కిలోకు రూ. 1.30 లక్షలు దాటే అవకాశం ఉంది. ఈ అంచనా కేవలం ఇన్వెస్టర్లకే కాదు, సామాన్య ప్రజలకు కూడా ఒక పెద్ద సంతేతం. మరి వెండి ధరలు ఎందుకు పెరుగుతున్నాయి? భవిష్యత్తులో ఎలా ఉండబోతున్నాయి? అనేది ఇప్పుడు వివరంగా చూద్దాం.కేడీయా అడ్వైజరీ డైరెక్టర్ అజయ్ సురేష్ కేడీయా ప్రకారం.. దీపావళి నాటికి వెండి ధరలు మరింత పెరిగే అవకాశం ఉంది. వెండి ధర కిలోకు రూ. 1.25 లక్షల నుండి రూ. 1.30 లక్షల వరకు వెళ్లవచ్చని ఆయన అంచనా వేశారు. దీనికి అతి పెద్ద కారణం ప్రపంచ మార్కెట్ లో సాంకేతిక ట్రేడ్ లో అని ఆయన తెలిపారు. ఇటీవల వెండి అంతర్జాతీయ మార్కెట్ లో ఔస్కా 37 దాలర్ల స్థాయిని తాకింది. ఇది ఒక ముఖ్యమైన మైలురాయి. అమెరికా, చైనా మధ్య వాణిజ్య ఉద్రిక్తతలు తగ్గడం వల్ల పారిశ్రామిక డిమాండ్ పెరిగింది. వెండి దాదాపు 53-56శాతం వరకు పారిశ్రామిక రంగాల్లో ఉపయోగించబడుతుంది. ముఖ్యంగా క్లీన్ ఎనర్జీ, 5G టెక్నాలజీ, ఎలక్ట్రీక్ వాహనాలు వంటి వాటిల్లో దీనికి డిమాండ్ నిరంతరం పెరుగుతోంది.అజయ్ కేడీయా చెప్పినట్లుగా.. ప్రస్తుతం గోల్డ్-సిల్వర్ నిష్పత్తి 91 దగ్గర ఉంది. దీని అర్థం ఏంటంటే.. బంగారంతో పోలిస్తే వెండి ఇంకా పెట్టుబడికి ఆకర్షణీయంగా ఉంది. చరిత్రలో ఈ నిష్పత్తి 90 కంటే ఎక్కువ ఉన్నప్పుడు, అది తగ్గినప్పుడు వెండి ధరలు వేగంగా పెరిగేవి. సిల్వర్ ఇన్వెస్టిబ్యూట్ తాజా సందేహాలను సోషల్ సరఫరాలో కొరత, డిమాండ్ పెరుగుదల కారణంగా.. ఇది వరుసగా ఐదవ సంవత్సరం కూడా లోటులో ఉంది. ఈ లోటు ధరలను మరింత పెంచుతోంది.వెండిలో పెట్టుబడులను పెంచడంలో ఎక్స్పెంట్ ట్రేడెడ్ ఫండ్స్ పాత్ర చాలా కీలకమైనది. గతంలో ధనతేరస్ లేదా అక్రయ తృతీయ వంటి వండుగలకు మాత్రమే వెండిని కొనేవారు. కానీ ఇప్పుడు ప్రజలు దీనిని ఒక పెట్టుబడి ఎంపికగా చూస్తున్నారు. డిజిటల్ వెండి, ఈటీఎఫ్ఎల్ ద్వారా చిన్న ఇన్వెస్టర్లు కూడా ఇందులో పాల్గొంటున్నారు. మ్యూచువల్ ఫండ్స్ కూడా మట్టి-అసెట్ ఫండ్స్ లో వెండిని చేర్చడం ప్రారంభించాయి. దీనివల్ల దీని ప్రజాదరణ మరింత పెరిగిందికేడీయా అంచనా ప్రకారం.. వెండి ధరలు ఈ సంవత్సరం చివరి నాటికి ముఖ్యంగా దీపావళి నాటికి రూ. 1.30 లక్షలకు చేరుకోవచ్చు. గత 60 రోజుల్లో వెండి 24శాతం రాబడిని ఇచ్చింది. ఇది ఇతర పెట్టుబడి ఎంపికల కంటే చాలా ఎక్కువ. పారిశ్రామిక డిమాండ్, సరఫరాలో కొరత, పెట్టుబడిదారుల ఆసక్తి పెరుగుదల కారణంగా వెండి ఈ జోరు కొనసాగించే అవకాశం ఉంది.బంగారంతో పోలిస్తే వెండిని రాబడి కోసం ఒక మంచి ఎంపికగా పరిగణిస్తున్నారు. నిపుణుల అభిప్రాయం ప్రకారం.. లాంగ్ టర్మ్ పెట్టుబడికి ఇది ఒక సుపర్నావకాశం. ఈ దీపావళికి మిరు పెట్టుబడి పెట్టాలని ఆలోచిస్తున్నట్లయితే వెండిపై ఒక కన్ను వేసి ఉంచండి. వెండి ధరలు తమ రికార్డులను బద్దలు కొట్టి, కొత్త రికార్డులను సృష్టించవచ్చు.

కొత్త టోల్ విధానం..

ఆటోమేటిక్ నంబర్ ప్లేట్ లెక్కింపు

కొత్త విధానం ప్రకారం... అత్యంత ముఖ్యమైన మార్పు ఏమిటంటే, ఇప్పుడు వాహనదారులు తాము ప్రయాణించిన దూరాన్ని బట్టి మాత్రమే టోల్ రుసుము చెల్లించాలి.కేంద్ర ప్రభుత్వం త్వరలో దేశవ్యాప్తంగా కొత్త టోల్ విధానాన్ని అమలు చేయనుంది. దీని ద్వారా జాతీయ రహదారులపై ప్రయాణించే వారికి భారీ ఉపశమనం లభించనుంది. విశ్వసనీయ వర్గాల సమాచారం ప్రకారం.. ఈ కొత్త టోల్ విధానం వచ్చే వారం లేదా పది రోజుల్లో అమలులోకి రావచ్చు. టోల్ వసూలుకు సంబంధించిన ప్రస్తుత వ్యవస్థను మరింత పారదర్శకంగా, సౌకర్యవంతంగా, సరసమైనదిగా మార్చడమే దీని ప్రధాన లక్ష్యం.కొత్త విధానం ప్రకారం? అత్యంత ముఖ్యమైన మార్పు ఏమిటంటే, ఇప్పుడు వాహనదారులు తాము ప్రయాణించిన దూరాన్ని బట్టి మాత్రమే టోల్ రుసుము చెల్లించాలి. అంటే, ఒక వాహనం కేవలం 10 కిలోమీటర్ల దూరం మాత్రమే ఎక్స్ప్రెస్ లేదా జాతీయ రహదారిని ఉపయోగించినట్లయితే, దానికి అనుగుణంగానే టోల్ చెల్లించాల్సి ఉంటుంది. దీనివల్ల తక్కువ దూరం ప్రయాణించే వారికి కూడా పూర్తి టోల్ స్టాబ్ ను చెల్లించాల్సిన పరిస్థితి నుంచి ఉపశమనం లభిస్తుంది. ప్రస్తుతం ఒక టోల్ ప్లాజాను దాటితే, ఎంత దూరం ప్రయాణించినా నిర్దిష్ట రుసుము చెల్లించాల్సి వస్తుంది. కొత్త విధానంతో ఈ సమస్య పరిష్కారమవుతుంది.కొత్త వ్యవస్థలో ప్రతి టోల్ బూత్ వద్ద ఆత్మాధునిక కెమెరాలను ఏర్పాటు చేస్తారు. ఈ కెమెరాలు వాహనాల నంబర్ ప్లేట్లను స్కాన్ చేస్తాయి. అదే సమయంలో, ఫాస్టాగ్ ద్వారా

వాహనదారుల బ్యాంకు ఖాతా నుండి టోల్ మొత్తం ఆటోమేటిక్ గా కట్ అవుతుంది. ఈ సాంకేతికత ఆటోమేటిక్ నంబర్ ప్లేట్ రిక్గనిషన్, ఫాస్టాగ్లను కలిపి పనిచేస్తుంది. దీనివల్ల టోల్ ప్లాజాల వద్ద ఏర్పడే పొడవైన క్యూలు, ట్రాఫిక్ జామ్ల నుండి విముక్తి లభిస్తుంది. అంతేకాకుండా, టోల్ దొంగతనం, మోసాలపై కూడా అడ్డుకట్ట పడుతుంది. ప్రయాణికులు టోల్ ప్లాజాల వద్ద ఆగి డబ్బులు చెల్లించాల్సిన అవసరం ఉండదు, ఇది సమయాన్ని ఆదా చేస్తుంది.ఈ కొత్త టోల్ విధానం ప్రస్తుత వ్యవస్థతో పోలిస్తే మరింత పారదర్శకంగా, వినియోగదారునికి అనుకూలంగా ఉంటుంది. టోల్ మొత్తం నేరుగా వాహన యజమాని ఖాతా నుండి కట్ అవుతుంది. కాబట్టి నగదు లావాదేవీలు, వివాదాలకు అవకాశం ఉండదు. ప్రయాణికులు పడే పడే ఆగాల్సిన అవసరం ఉండదు.ప్రభుత్వం ఈ కొత్త చొరవ ప్రయాణాన్ని సులభతరం చేయడమే కాకుండా, ట్రాఫిక్ జామ్లు, ఇంధన వృధా, సమయం వృధాను కూడా తగ్గిస్తుంది. కొత్త టోల్ విధానం అమలులోకి వచ్చిన తర్వాత దేశవ్యాప్తంగా రహదారులపై ప్రయాణించడం గతంలో కంటే మరింత చౌకగా, వేగంగా, సౌకర్యవంతంగా ఉంటుందని అతిస్తున్నారు. ఇది దేశ ఆర్థిక వ్యవస్థకు కూడా సానుకూల ప్రభావం చూపుతుంది. ఎందుకంటే వస్తువుల రవాణా ఖర్చులు తగ్గే అవకాశం ఉంది.

ఆపిరేషన్ దుర్గం చెరువు ఎప్పుడు

హైదరాబాద్, జూన్ 11, (న్యూస్ వర్క్)ఎన్ని రకాల విమర్శలు వచ్చినా.. ఎన్ని రకాల ఆరోపణలు వినిపించినా.. ఆక్రమణ తొలగింపు విషయంలో హైద్రా ఎ మాత్రం వెనకడుగు వేయడం లేదు. పైగా మరింత దూకుడుగా వ్యవహరిస్తోంది.ఇటీవల హైదరాబాదులో హైద్రా కు ఏకంగా పోలీస్ స్టేషన్ కూడా నిర్మించారు. దానిని తెలంగాణ ముఖ్యమంత్రి ప్రారంభించారు. హైద్రాకు వాహనాలు కూడా సమకూర్చారు. అధికారులను కూడా నియమించారు. బడ్జెట్ కూడా కేటాయించారు. దీంతో హైద్రా మరింత వేగంగా అడుగులు వేస్తోంది. అక్రమార్కుల గుండెల్లో నిద్రపోతోంది. ఆక్రమణలను ఎక్కడికక్కడ తొలగిస్తోంది. కోర్టు కేసులు ఎదురు కాకుండా.. న్యాయమూర్తులు ఎదుట తలవంచుకోకుండా.. అన్ని దాక్కుమంటన్న పరిశీలించి.. అని ఆధారాలను చూసుకొని ధైర్యంగా అడుగులు వేస్తోంది.. ఆక్రమణలను మొహమాటం లేకుండా తొలగిస్తోంది. ఇక ఇటీవలి కాలంలో హైద్రా చేపట్టిన అధిపతి రంగనాథ్ పర్యటించారు. ముఖ్యంగా హైదరాబాదులోని నాలాలలో వరద నీరు ప్రపహించే తీరును పరిశీలించారు.. ప్రధానంగా ఐటీ పరిశ్రమ నెలకొన్న మదాపూర్ ప్రాంతంలో రంగనాథ్ పర్యటించడం సంచలనంగా మారింది.. మదాపూర్ లోని నెక్టార్ గార్డెన్స్ లో ఆన నీరు నిల్వ ఉండకుండా జాగ్రత్తలు తీసుకోవాలని రంగనాథ్ అధికారులకు సూచించారు. ఇటీవల ఈ ప్రాంత ప్రజలు రంగనాథ్ ని కలిసి వర్షాకాలంలో తాము ఎదుర్కొంటున్న ఇబ్బందులను వివరించారు..” వర్షం కురిస్తే చాలు నడుములోతు నీళ్లు మా కాలనీలలో నిల్వ ఉంటున్నాయి. చాలా రోజులపాటు ఆ నీరు కిందికి వెళ్లడం లేదు. ఆ సమయంలో బిక్కుబిక్కుమంటూ కాలం గడుపుతున్నాం. ఆ సమస్యకు మిారే పరిష్కార మార్గం చూపించాలని” ఆయా

కాలనీలవాసులు రంగనాథ్ దృష్టికి తమ సమస్యను తీసుకెళ్లారు.. దీంతో రంగనాథ్ మదాపూర్ ప్రాంతానికి వెళ్లారు. ముఖ్యంగా దుర్గం చెరువు ప్రాంతాన్ని పరిశీలించారు. వచ్చేనీరు, వెళ్లే నీరు మొత్తాన్ని అధ్యయనం చేశారు.. వరద కాలవలను విస్తరించాలని.. వర్షాకాలంలో వరదను కొంచెం తగ్గిస్తే ముప్పు తగ్గించడానికి ఏమైనా అవకాశం ఉంటుందా అని అధికారులతో చర్చించారు. ఇక దుర్గం చెరువు కింది భాగంలో ఉన్న ఆక్రమణలను తొలగించాలని ఒక నిర్ణయానికి వచ్చారు. అన్నింటికంటే ముఖ్యంగా వరద కాలవకు ఏర్పడుతున్న అటంకాలను ఆయన దగ్గరుండి పరిశీలించారు.. దుర్గం చెరువులో ఇన్ ఆర్మీల్డ్ మాలే వైపు మట్టి పోయడంపై ఆయన అధికారులతో చర్చించారు. మట్టి అలా ఎలా పోస్తారు అని అధికారులపై ఆగ్రహం వ్యక్తం చేసినట్లు తెలుస్తోంది.. ఈ మట్టి పోసిన వ్యక్తులు ఎవరు? అలా ఎందుకు చేశారు? దానివల్ల ఎదురవుతున్న సమస్యలు ఏమిటి? అనే ప్రశ్నలను సంబంధిత అధికారులకు రంగనాథ్ సంధించినట్లు తెలుస్తోంది.గతంలో అధికారంలో ఉన్న పార్టీ నాయకులు దుర్గం చెరువు ప్రాంతంలో అడ్డగోలుగా ఆక్రమాలకు పాల్పడ్డారని స్థానికులు ఆరోపిస్తున్నారు. లోతట్టు ప్రాంతాలను ప్లాట్లుగా చేసి విక్రయించారని విమర్శిస్తున్నారు. ఇవే విషయాలను ఇటీవల కాలంలో రంగనాథ్ దృష్టికి తీసుకెళ్లినట్లు తెలుస్తోంది. అందువల్లే ఆయన దుర్గం చెరువు ప్రాంతాన్ని సందర్శించినట్లు తెలుస్తోంది. గత ప్రభుత్వంలో కీలకంగా ఉన్న నాయకులకు దగ్గరగా ఉన్న వ్యక్తులు దుర్గం చెరువును ఆక్రమించారని.. ప్లాట్లు చేసి విక్రయించారని ఆ పరిసర ప్రాంతాల ప్రజలు పకడ్బందీ ఆధారాలతో రంగనాథ్ ను కలిశారని తెలుస్తోంది. అయితే ఆ వివరాలను సరిపోల్చుకోవడానికే రంగనాథ్ క్షేత్రస్థాయిలో పర్యటించారని.. త్వరలోనే చర్యలు తీసుకుంటారని తెలుస్తోంది. ఒకవేళ ఇదే గనుక జరిగితే దుర్గం చెరువు ఆక్రమణలు దాదాపుగా తొలగిపోతాయని స్థానికులు అంటున్నారు. అంతేకాదు వర్షాకాలంలో తమకు వరద సమస్య కూడా తగ్గిపోతుందని వారు ఆశాభావం వ్యక్తం చేస్తున్నారు. మరి రంగనాథ్ దుర్గం చెరువు విషయంలో ఎటువంటి నిర్ణయం తీసుకుంటారనేది చూడాల్సి ఉంది.

అమెరికాలో లూటీ...

లాస్ ఏంజిల్స్, జూన్ 11, (న్యూస్ వర్క్)అగ్రరాజ్యంలోని లాస్ ఏంజెల్స్ ప్రాంతంలో ప్రస్తుతం గొడవలు జరుగుతున్నాయి. అక్కడ పరిస్థితి ఏమాత్రం బాగోలేదు. ప్రజలు వీధుల్లోకి వచ్చి గొడవలు చేస్తున్నారు. ప్రభుత్వానికి వ్యతిరేకంగా నివాదాలు చేస్తున్నారు.. ఇప్పటి అక్కడ భారీ స్థాయిలో నష్టం చోటుచేసుకుంది. కార్యాలయాల మూతపడ్డాయి. ప్రభుత్వం అత్యవసర పరిస్థితిని విధించింది. పోలీసులు కర్ఫ్యూ విధిస్తున్నారు. అయినప్పటికీ నిరసనకారులు ఆగడం లేదు. ఇక కొన్నిచోట్ల నిరసనకారులు విధ్వంసాలకు పాల్పడుతున్నారు. ముఖ్యంగా షాపింగ్ మాల్స్ లో దొంగతనాలకు పాల్పడుతున్నారు. గుంపులుగా వెళ్లి లూటీలు చేస్తున్నారు. ఆ దారుణానికి సంబంధించిన దృశ్యాలు సోషల్ మీడియాలో విపరీతంగా కనిపిస్తున్నాయి. ముఖ్యంగా శ్వేత దేశంలో స్థిరపడిన ఇతర దేశస్థులు ఈ వీడియోలను సోషల్ మీడియాలో ప్రముఖంగా ప్రచారం చేస్తున్నారు. మొత్తంగా చూస్తే అమెరికాలో కూడా అత్యంత అధ్వాన్నమైన పరిస్థితులు ఉన్నాయని తెలుస్తోంది.పిల్లని ఒక గదిలో బంధిస్తే.. దానిపై దాడికి పాల్పడితే అది ఒక్కసారిగా ప్రతి దాడి చేసినట్లు.. లాస్ ఏంజిల్స్ లో కూడా పరిస్థితి అలానే ఉంది. అక్కడ ప్రజలు నిర్బంధించడంతో వారిలో ఆగ్రహం కట్టలు తెంచుకున్నది. ప్రభుత్వంపై తిరుగుబాటు మొదలైంది. పోలీసులపై దాడులు చేసే స్థాయికి దిగజారింది. అయితే కొంతమంది నిరసనకారులు సహాసం కోల్పోయి అడ్డగోలుగా విధ్వంస కార్యక్రమాలు చేపడుతున్నారు. దుకాణాలలో లూటీలకు పాల్పడుతున్నారు. ప్రభుత్వ ఆస్తులకు నష్టం చేకూర్చుతున్నారు. అందువల్లే అక్కడ పోలీసులు కర్ఫ్యూ విధిస్తున్నారు.షాపింగ్ మాల్స్ మూసివేసినప్పటికీ దాడి దారిన వెళుస్తూ నిరసనకారులు వాటిలో ఉన్న సామాగ్రి.. డబ్బులు దొంగిలిస్తున్నారు. అయితే ఈ తరహా దారుణాలు గత రెండు రోజుల వ్యవధిలో పెరిగిపోయాయని గ్లోబల్ మీడియాలో వార్తలు వస్తున్నాయి. ప్రపంచానికి నాగరికత నేర్పామని గొప్పలు చెప్పే అమెరికాలో ఇటువంటి దారుణాలు చోటు చేసుకోవడం నిజంగా ఆశ్చర్యకరంగా ఉందని అంతర్జాతీయ విశ్లేషకులు వ్యాఖ్యానిస్తున్నారు. అమెరికా కూడా ఒక సాధారణ దేశమేనని.. దానిని ప్రత్యేకంగా చూడాల్సిన అవసరం లేదని వారు ఉంటున్నన్నారు. “ అమెరికాలో కూడా అంత గొప్పగా పరిస్థితి లేదు. ఇప్పటికే ట్రంప్ ఆధ్వర్యంలో అక్కడ ఏం జరుగుతుందో అర్థం కావడం లేదు.. రోజురోజుకు ప్రజలలో ఆగ్రహం పెరుగుతోంది. ట్రంప్ తీసుకుంటున్న నిర్ణయాలు ప్రపంచ వ్యాప్తంగా ప్రభావాన్ని చూపిస్తున్నాయి. ముఖ్యంగా ప్రపంచ దేశాలలో అమెరికా పరపతిని తగ్గిస్తున్నాయి.. ఇది ఎక్కడదాకా వెళ్తుందో తెలియదు. ఇప్పటికైతే జరుగుతున్న దారుణాలు విపరీతమైన పరిణామాలకు కారణమవుతున్నాయి. ఇదంతా చూస్తుంటే బాధ కలుగుతుందని” నెటిజన్లు సోషల్ మీడియాలో పేర్కొంటున్నారు. ఇప్పటికైనా ఈ సమస్య పరిష్కారానికి అమెరికా అధికార ప్రభుత్వం చొరవ తీసుకోవాలని వారు సూచిస్తున్నారు.

కాశీశ్వరం పై జస్టిస్ గోష్ కమాషన్ కోఆర్ పై చర్యలు

విచారణలో భాగంగా జి ఆర్ కె భవన్ కి భారీ ఎత్తున

బయలుదేరిన ఎమ్మెల్యే దేవిరెడ్డి సుధీర్ రెడ్డి బృందం.



హైదరాబాద్: (ఇయ్యాల తెలంగాణ) కాశీశ్వరం పై మాజీ ముఖ్య మంత్రి కల్వకుంట్ల చంద్రశేఖర రావు ని జస్టిస్ గోష్ కమాషన్ విచారణ చేపట్టిన సందర్భంగా ఎల్సీనగర్ శాసన సభ్యుడు దేవిరెడ్డి సుధీర్ రెడ్డి తన క్యాంప్ కార్యాలయం నుండి బీఆర్ఎస్ నాయకులు, కార్యకర్తలను భారీగా బిఆర్ కే భవనానికి తరలించారు. అనంతరం బిఆర్ కె భవన్ దగ్గర నిర్వహించిన కార్యక్రమంలో ఆయన పాల్గొని మాట్లాడాతూ, కాశీశ్వరం విచారణలో కేసిఆర్ గారికి పూర్తిగా అండగా ఉంటామని పేర్కొన్నారు. అక్కడే తన వెంట వచ్చిన నాయకులు, కార్యకర్తలతో బైరాయించారుఎమ్మెల్యే దేవిరెడ్డి సుధీర్ రెడ్డి.

జేఎన్టీయూ విద్యార్థులకు షార్క్..

ఆ కోర్టు ఎత్తివేస్తూ సంచలన నిర్ణయం!

హైదరాబాద్, జూన్ 11,జేఎన్టీయూలో బీబీఏ చదవాలనుకుంటున్న విద్యార్థులకు వర్షిల్ షార్క్ ఇచ్చింది. జేఎన్టీయూ వర్షిల్ కోర్సుల్లోంచి బీబీఏ కోర్సును రద్దు చేస్తున్నట్లు ప్రకటించింది. విద్యార్థులకు బోధించేందుకు లెక్కర్లు లేని కారణంగా బ్యాచులర్ ఆఫ్ బిజినెస్ మేనేజ్మెంట్ (బీబీఏ) కోర్సును రద్దు చేస్తున్నట్లు వర్షిల్ యాజమాన్యం ప్రకటించింది. 2025-26 విద్యా సంవత్సరానికి ప్రవేశాలను నిలిపివేస్తూ‘దోస్ట్’ పోర్టల్ నుంచి బీబీఏ కోర్సును తీసివేయాలని ఉన్నత విద్యా మండలిని జేఎన్టీయూ కోరింది.దేశంలోనే మొట్టమొదటి టెక్నాలజీ యూనివర్సిటీగా పేరొందింది యూనివర్సిటీ హైదరాబాద్ జవహర్ లాల్ నెహ్రూ టెక్నాలజికల్ యూనివర్సిటీ. అంతటి ప్రతిష్టాత్మక జేఎన్టీయూను సమస్యలు వీడటం లేదు. ముఖ్యంగా ప్రొఫెసర్ల కొరత ఈ వర్షిటీని పట్టిపడిస్తోంది. మూడేళ్ల, క్రితం కొత్తగా ప్రవేశ పెట్టిన బ్యాచులర్ ఆఫ్ బిజినెస్ మేనేజ్ మెంట్ (బీబీఏ) కోర్సు బోధించేందుకు అధ్యాపకులు అందుబాటులో లేకపోవడంతో ఈ కోర్సును జేఎన్టీయూ రద్దు చేస్తున్నట్లు సంచలన నిర్ణయాన్ని ప్రకటించింది. 2025-26 విద్యా సంవత్సరానికి ప్రవేశాలను నిలిపివేస్తూ ‘దోస్ట్’ పోర్టల్ నుంచి బీబీఏ కోర్సును తొలగించాలని ఉన్నత విద్యా మండలిని కోరింది.

కాళేశ్వరం విచారణకు హాజరైన కేసీఆర్

50 నిమిషాల పాటు వన్ టూ వన్ ప్రశ్నలు

హైదరాబాద్, జూన్ 11కాళేశ్వరంపై మాజీ ముఖ్యమంత్రి, బీఆర్ఎస్ అధినేత కేసీఆర్ విచారణ ముగిసింది. కేసీఆర్ను వన్ టూ వన్ విచారించిన జస్టిస్ పీసీ ఘోష్ కమిషన్.. పలు కీలక వివరాలను అడిగి తెలుసుకుంది. మధ్యాహ్నం 12గంటలకు మొదలైన కేసీఆర్ విచారణ.. 50 నిమిషాల పాటు కొనసాగింది. కాళేశ్వరం ప్రాజెక్టుపై కేసీఆర్కు కమిషన్ పలు కీలక ప్రశ్నలు సంధించినట్లు తెలుస్తోంది. కాళేశ్వరం ప్రాజెక్టు అంశంలో మాజీ సీఎం కేసీఆర్ విచారణ పూర్తి అయింది. దాదాపు 50 నిమిషాల పాటు ఈ ఆయన్ని కమిషన్ విచారించింది. అనుమానం ఉన్న వివిధ అంశాలపై ప్రశ్నించింది. ఉదయం 11 గంటలకు బీఆర్ఎ్ భవన్లో జరిగే పీసీ ఘోష్ విచారణకు కేసీఆర్ హాజరయ్యారు. ఆయన్ని కమిటీ హాల్లోకి తీసుకెళ్లే తనకు వేరుగా విచారించాలని రిక్వెస్ట్ చేశారు కేసీఆర్. ఆయన అభ్యర్థనను ఫోష్ అంగీకరించారు. మిగతా నాయకులను బయటకు పంపేశారు. కేసీఆర్ను ఓ రూమ్లో ఉంచి ప్రశ్నలు అడిగినట్లు సమాచారం అందుతోంది. జలుబు ఉందని అందుకే తాను గట్టిగా మాట్లాడలేనని కేసీఆర్ చెప్పారని సమాచారం. ఎక్కువ మంది ఉన్న హాల్లో విచారిస్తే తన మాట సరిగా వినిపించకపోవచ్చని కూడా వివరించారు. ఆయన అభ్యర్థనను మన్నించిన పీసీఘోష్ కమిషన్ ఒంటరిగా ప్రత్యేక రూమ్లో విచారించేందుకు ఓకే చెప్పింది. విచారణ సందర్భంగా తన వెంట తెచ్చుకున్న కీలకమైన డాక్యుమెంట్స్ను కూడా కేసీఆర్ అధికారులకు వివరించారని తెలుస్తోంది. విచారణ అనంతరం కేసీఆర్ మీడియాతో మాట్లాడకుండానే వెళ్లిపోయారు. కారు డోరులో నిలబడి.. కార్యక్రమాల, అభిమానులకు అభివాదం చేశారు. నేరుగా హైదరాబాద్ లోని బీఆర్ఎ్ భవన్ నుంచి ఎర్రపల్లి ఫామ్హౌజ్కు కేసీఆర్ పయనమయ్యారు.కోర్టు హాల్లో కేవలం ముగ్గురికే అనుమతిచ్చిన కమిషన్.. మాజీమంత్రులు, ఎమ్మెల్యేలను బయటకు పంపించారు. కోర్టు హాల్లో కేవలం ముగ్గురికి మాత్రమే అనుమతించింది. విచారణలో జస్టిస్ ఘోష్, కమిషన్ కార్యదర్శి మురళీధర్ కలిసి కేసీఆర్ ను ప్రశ్నించారు.కాగా.. బీఆర్కే భవన్లో విచారణకు హాజరైన రెండో మాజీ సీఎంగా కేసీఆర్ నిలిచారు. గతంలో జస్టిస్ శ్రీరాములు కమిషన్ ముందు దివంగత మాజీ సీఎం ఎన్టీఆర్ హాజరయ్యారు. మల్లెల

గ్రీన్ ఫీల్డ్ హైవే పనులను అడ్డుకున్న రైతులు



దామెర, జూన్ 11: వరంగల్ జిల్లా దామెర మండలంలోని ఊరుగొండ వద్ద విజయవాడ- నాగపూర్ గ్రీన్ ఫీల్డ్ ఎక్స్ప్రెస్ హైవేకోసం హద్దుల స్ట్రెచ్చింగ్(కందకం) పనులను బుధవారం రైతులు అడ్డుకున్నారు. పోలీసుల పహారాలో పనులను చేయించేందుకు రెవెన్యూ అధికారులు జేసీబీని తీసుకువచ్చి బలవంతంగా పనులు చేస్తుందగా బొల్లు రాజిరెడ్డితో పాటు మరికొంతమంది రైతులు అడ్డు తగిలి నిరసన వ్యక్తం చేశారు. దీంతో కొంతమంది రైతులను పోలీసులు అదుపులోకి తీసుకునేందుకు ప్రయత్నించగా పోలీసులకు రైతులకు మధ్య వాగ్వివాదం జరగడంతో ఉ ద్రిక్త పరిస్థితులను నెలకొన్నాయి.ఎట్టకేలకు పోలీసులు రైతులను సముదాయించి స్ట్రెచింగ్ (కందకం) పనులను చేయించారు. ఈ సందర్భంగా రైతులు బొల్లు రాజిరెడ్డి, బొల్లు సమ్మిరెడ్డి మాట్లాడుతూ జాతీయ రహదారిని అనుకుని ఉన్న భూములకు ఎకరాకు రూ.4 కోట్ల వరకు ధర పలుకుతున్నదని, ప్రభుత్వం మాత్రం కేవలం రూ.80 లక్షలు మాత్రమే ఇస్తానని చెప్పడం రైతులను నట్టేట్ట ముంచడమేనని అన్నారు. రైతులకు ద్రోహం చేసిన ఏ ప్రభుత్వం చరిత్రలో నిలబడలేదని అన్నారు.సీఎం రేపంత్ రెడ్డి రైతులను న్యాయం చేస్తానని అధికారంలోకి వచ్చి ఇలా రైతులను మోసం చేయడం ఏమిటని ప్రశ్నించారు. ఇప్పటికైనా ప్రభుత్వం సరైన నష్టపరిహారం చెల్లించాలని, బలవంతంగా తమ భూములను లాక్కుంటే తీవ్ర పరిణామాలు ఉంటాయని హెచ్చరించారు. కార్యక్రమంలో పరకాల రూరల్ సీఐ రంజిత్ రావు, దామెర, ఆత్మకూరు ఎస్ఐలు కొంక అశోక్, సతీష్ పాల్గొన్నారు.

ఆలేరు కేంద్రంగా ఇంటిగ్రేటెడ్ స్కూల్ ఏర్పాటు చేయాలి : పసుసూరి వీరేశం

ఆలేరు టౌన్, జూన్ 11 : నియోజకవర్గ కేంద్రమైన ఆలేరు పట్టణంలో ఇంటిగ్రేటెడ్ స్కూల్ ఏర్పాటు చేయాలని అఖిలపక్ష కమిటీ కన్వీనర్ పసుసూరి వీరేశం రాష్ట్ర ప్రభుత్వాన్ని డిమాండ్ చేశారు. బుధవారం ఆలేరు పట్టణ కేంద్రంలోని ఆర్వవైశ్వ భవనంలో జరిగిన అఖిలపక్ష కమిటీ సమావేశంలో ఆయన మాట్లాడారు. ఆలేరు పేరుకే అసెంబ్లీ నియోజకవర్గ కేంద్రంగా ఉందని, కానీ ఆలేరుకు రావాల్సిన కార్యాలయాలు ఇతర ప్రాంతాలకు తరలిపోవడం వల్ల ఆలేరు ప్రాంతాన్ని పాలకులు పూర్తిగా విస్మరించారని ఆయన మండిపడ్డారు. గతంలో ఆలేరులో ఉన్న ఆర్ అండ్ బి కార్యాలయం యాదగిరిగట్ట తరలించడం జరిగిందన్నారు. అలాగే ఆలేరుకు రావాల్సిన ఏసీబీ కార్యాలయం, ఆలేరులో ఉండాల్సిన సబ్ రిజిస్ట్రార్ ఆఫీస్, ఆలేరుకు రావాల్సిన వంద పడకల హాస్పిటల్ యాదగిరిగట్ట ప్రాంతానికి తరలించడం జరిగిందని ఆయన ఆవేదన వ్యక్తం చేశారు.తాజాగా ఇంటిగ్రేటెడ్ స్కూల్ తుర్కపల్లికి తరలించడం సమంజసమేనా అని ఆయన ప్రశ్నించారు. పాలకులు ఆలేరు ప్రాంతాన్ని పూర్తిగా నిర్లక్ష్యం చేస్తున్నారని విమర్శించారు. కాంగ్రెస్ పార్టీ ఎన్నికల సందర్భంగా తాము అధికారంలోకి వస్తే 100 రోజుల్లో ఆలేరు రెవిన్యూ డివిజన్ ఏర్పాటు చేస్తామని హామీ ఇచ్చిందని, దాదాపు 18 నెలలు కావస్తున్నా ఇంతవరకు అధికార ప్రకటన రాకపోవడం శోచనీయమన్నారు. ఈ విధంగా ఆలేరులోని కార్యాలయాలు వేరే ప్రాంతానికి తరలిస్తే 2026లో జరిగే డిలీమిటేషన్లో ఆలేరు అసెంబ్లీ కోట్స్యే ప్రమాదం ఉందన్నారు.



భారీగా పెరుగుతున్న కొరగా కేసులు

హైదరాబాద్, జూన్ 11,దేశంలో మరోసారి అడుగుపెట్టిన కరోనా రక్కసి.. అంతకంతకూ విజృంభిస్తోంది. పదులు, వందలుగా ఉన్న కేసులు.. ఇప్పుడు వేలకువేలుగా పెరిగిపోవడం చూస్తుంటే మళ్లీ పాతకోజులోస్తాయా అన్న భయందోళన వ్యక్తమవుతోంది. భారతదేశంలో గత కొన్ని రోజులుగా కోవిడ్-19 కేసులు క్రమంగా పెరుగుతూనే ఉన్నాయి.. గత 24 గంటల్లో దేశవ్యాప్తంగా 306 కొత్త కేసులు నమోదయ్యాయి.. దీంతో యాక్టివ్ కేసుల సంఖ్య సంఖ్య 7,121 కు పెరిగిందని కేంద్ర ఆరోగ్య మంత్రిత్వ శాఖ బుధవారం తెలిపింది. దీంతో పాటు కరోనావైరస్ తో ఆరుగురు మరణించారు. అధికారిక డేటా ప్రకారం.. మహారాష్ట్రలో ఒకటి, కేరళలో 3, కర్ణాటకలో 2 మరణాలు సంభవించాయి. జనవరి నుంచి 74 మంది మరణించారు.కేరళలో తాజాగా 170 కొత్త కోవిడ్ కేసులు నమోదయ్యాయి.. దీనితో రాష్ట్రంలో యాక్టివ్ కేసుల సంఖ్య 2,223 కు చేరుకుంది.. గుజరాత్లో 114 కేసులు నమోదు కాగా.. యాక్టివ్ కేసుల సంఖ్య 1,223 కి పెరిగింది. కర్ణాటకలో 100 కొత్త కేసులు నమోదై.. యాక్టివ్ కేసుల సంఖ్య 459కి పెరిగింది. గత 24 గంటల్లో ఢిల్లీలో 66 కేసులు నమోదయ్యాయని, నగరంలో మొత్తం కేసుల సంఖ్య 757 కు చేరుకుందని ఆరోగ్య మంత్రిత్వ శాఖ తెలిపింది. ఏపీలో 72 కేసులు యాక్టివ్ గా ఉన్నాయి.. ఎలాంటి కేసులు నమోదు కాలేదు.. తెలంగాణలో ఒక కేసు నమోదు కాగా.. 11 యాక్టివ్ కేసులు ఉన్నాయి..కేరళలో కోవిడ్-19 కారణంగా 87 ఏళ్ల మహిళ, ఇద్దరు పురుషులు (69, 78) మరణించారు.. వీరందరూ ఇతర వ్యాధులతో పోరాడుతున్నారు. కర్ణాటకలో అధిక రక్తపోటు, బైప్స్ 2 డయాబెటీస్ ఉన్న 51 ఏళ్ల మహిళ, అధిక రక్తపోటు ఉన్న 79 ఏళ్ల వ్యక్తి ఇన్సెక్షన్ కారణంగా మరణించారు. మహారాష్ట్రలో, కోవిడ్ కారణంగా శ్వాస తీసుకోవడంలో ఇబ్బంది, కడుపు నొప్పి, బాధ, టాచీకార్డియా ? సైనోసిస్తో బాధపడుతున్న 43 ఏళ్ల వ్యక్తి మరణించాడని అధికారులు తెలిపారు. జార్ఖండ్లో మంగళవారం (జూన్ 10) తొలి కోవిడ్ మరణం నమోదైంది. రాష్ట్ర రాజధాని రాంచీలో 44 ఏళ్ల వ్యక్తి ఈ వైరస్ బారిన పడి మరణించాడని అధికారులు తెలిపారు. ఆయన రాజధాని నగరంలోని రాజేంద్ర ఇన్స్టిట్యూట్ ఆఫ్ మెడికల్ సైన్సెస్ లో చికిత్స పొందుతున్నారు.కోవిడ్ కేసులు పెరుగుతున్న నేపథ్యంలో, కేంద్రం అనుపత్రుల సంస్కరణను అంచనా వేయడానికి దేశవ్యాప్తంగా మాక్ డ్రిల్లెసు ప్రారంభించింది.. తగినంత ఆక్సిజన్ సరఫరా, ఐసోలేషన్ పడకలు, వెంటిలేటర్లు, అవసరమైన మందులు ఉండేలా చూసుకోవాలని రాష్ట్రాలను ఆదేశించింది. చాలా కేసులు తేలికపాటివి, ఇంటి సంరక్షణలో ఉంటే సరిపోతుందని.. ఆందోళన చెందాల్సిన అవసరం లేదని అధికారులు పేర్కొన్నారు.

ఎక్కడ చూసినా లికార్లు, పత్రాలు.. కుత్బుల్లాపూర్ సర్కిల్ కార్యాలయంలో భద్రత కరువు

కుత్బుల్లాపూర్, జూన్ 11 : నిత్యం అధికారులు, సిబ్బందిచ ప్రజలతో రద్దీగా ఉండే కుత్బుల్లాపూర్ సర్కిల్ కార్యాలయంలో నిర్వహణ అస్తవ్యస్తంగా ఉంది. గత కొన్ని రోజుల నుండి కార్యాలయానికి వచ్చిపోయే ప్రజలతోపాటు సిబ్బందికి కార్యాలయంలో ఉండే రికార్డులు, విలువైన పత్రాలు కుప్పలు తెప్పలుగా దర్శనమిస్తున్న పరిస్థితి నెలకొంది. కార్యాలయం ఆవరణలో మొదటి అంతస్తులో టాక్స్ విభాగంలో పనిచేసే సిబ్బంది, అధికారులు కూర్చున్న చోట పూర్తిగా రికార్డులు, విలువైన పత్రాలు భద్రత లేకుండా విచ్చలవిడిగా పడి ఉండడంతో అధికారుల పనితీరు పట్ల ఆర్థం వట్టి నట్లు కనిపిస్తుంది.కార్యాలయంలో ప్రజలకు కావాల్సిన వల పత్రాలు, ఇతర కార్యాలయ రికార్డులు భద్రపరచాల్సిన చోటు నిర్వహణను అధికారులు మరచడంతో ఎక్కడపడితే అక్కడ కుప్పలు తెప్పలుగా పడి ఉంటున్నాయి. దీంతో ఎలుకలు, పిల్లులు అధికమై ఇప్పటికే పలు పత్రాలు ఇతర రికార్డులు ధ్వంసం కావడం ఇక్కడ పరిపాటిగా మారింది. స్టేషనరీ, ఇతర వస్తువులను భద్రపరచుకునేందుకు ఎలాంటి చర్యలు లేకపోవడంతో కార్యాలయం నిర్వహణ పూర్తిగా అధికారుల బాధ్యత రాహిత్యానికి దర్శనమిస్తుందని విమర్శలు లేకపోలేదు.నిత్యం సిబ్బంది, అధికారులు, ఉన్నతాధికారుల పర్యవేక్షణలు ఉన్నప్పటికీ నిర్వహణ మాత్రం ఇలా వ్యర్థంగా దర్శనం ఇవ్వడం గమనార్హం. కార్యాలయంలో ప్రతీ విభాగంలో అధికారులకు సిబ్బందికి కావాలసిన వివిధ మౌళిక సదుపాయాలు, ఇతర మార్పులు చేర్పులు కల్పించేందుకు నిత్యం ఉప కమిషనర్ స్థాయి అధికారి పర్యవేక్షణ ఉండాల్సిన అవసరం ఉంది. కానీ ఆ దిశగా పర్యవేక్షణ లేకపోవడం కూడా ఇందుకు నిదర్శనమని పలువురు బాహుళంగానే చర్చించుకుంటున్నారు.దీసీ తన కార్యాలయం గది తప్ప ఇతర గదుల నిర్వహణపై ఏ రోజు కూడా ఆరా తీయకపోవడమే దీనికి ప్రధాన కారణమని సిబ్బంది చర్చించుకుంటున్నారు. ఇప్పటికైనా ఉన్నతాధికారులు కార్యాలయంలో బాధ్యతను మరిచిన అధికారుల పనితీరుతోపాటు ప్రజలకు సంబంధించిన విలువైన రికార్డులు, ఇతర పత్రాలను పదిలంగా ఉంచేలా కట్టబెట్టమైన చర్యలు తీసుకొని మౌలిక సదుపాయాలు కల్పించేలా తగు చర్యలు తీసుకోవాల్సిన అవసరం ఉంది.



పాక్పై ఆపిరేషన్ సింధూర్ దెబ్బ.. రక్షణ బడ్జెట్ 20 శాతం పెంపు



దాయాది పాకిస్తాన్ పై అపరేషన్ సింధూర్ దెబ్బ గట్టిగానే పడింది. ఆ దేశం ఆర్థికాభివృద్ధిని ఖణంగా పెట్టి మరి ఆయుధాల కొనుగోళ్లపై దృష్టిసారించింది. తాజాగా ప్రవేశపెట్టిన రక్షణ బడ్జెట్ను ఏకంగా 20 శాతం పెంచింది. ఆపరేషన్ సింధూర్తో తీవ్రంగా దెబ్బతిన్న కొన్ని వారాల్లోనే పాకిస్తాన్ ఈ నిర్ణయం తీసుకోవడం గమనార్హం. షెహబాజ్ షరీఫ్ నేతృత్వంలోని పాక్ ప్రభుత్వం ఆ దేశ ఫీల్డ్ మార్షల్ అసీమ్ మునీర్ డిమాండ్లను సంతృప్తి పర్చడం కోసం ఈ నిర్ణయం తీసుకున్నట్లు తెలుస్తోంది. ఈ బడ్జెట్లో రక్షణశాఖకు 9 బిలియన్ డాలర్లను కేటాయించింది. గత ఏడాదితో పోలిస్తే ఇది 20 శాతం అధికం. ఇదిలావుంటే ప్రభుత్వ ఖర్చులో మాత్రం 7 శాతం కోత విధించింది.ఇక పాకిస్తాన్ పర్యావరణ బడ్జెట్లో కూడా భారీగా కోత విధించింది. పర్యావరణ విపత్తులు ఎదుర్కొనే దేశాల్లో పాకిస్తాన్ ఎనిమిదో స్థానంలో ఉంది. 2022లో ఇక్కడ వరదల కారణంగా 3.3 కోట్ల మంది ప్రభావితంకాగా 15 బిలియన్ డాలర్ల ఆస్తినిష్టం జరిగింది. ఇక్కడ ప్రకృతి విపత్తులు జీడీపీలో 18-20 శాతం వరకు నష్టపర్చే ప్రమాదం ఉందని ప్రపంచ బ్యాంకు హెచ్చరించింది.కానీ పాకిస్తాన్ మాత్రం ఆయుధ కొనుగోళ్లకే మొగ్గు చూపింది. భారత్ గత నెల 7-10 తేదీల మధ్య చేపట్టిన దాడులపల్ల పాక్ సైన్యం ఖర్చులు గణనీయంగా పెరిగాయి. ముఖ్యంగా ఆ దేశ ఎయిర్ డిఫెన్స్ వ్యవస్థల్లో లోపాలను సరిదిద్దుకోవడం వంటి అవసరాలున్నాయి. ఇస్తామాబాద్ వినియోగించిన హెలికప్స్-9 ఎయిర్ డిఫెన్స్ వ్యవస్థ, బైరక్తర్ టీబీ2 డ్రోన్లు ఆశించిన స్థాయిలో ఫలితాలను ఇవ్వలేదు.దాంతో రావల్పిండి సమావంలోని నూర్ఖాన్ సహా పలు వైమానిక స్థావరాలు దెబ్బతిన్నాయి. ఈ క్రమంలో వ్యూహాత్మక మార్పులను ఆ దేశ సైన్యం మొదలుపెట్టింది. ఈ బడ్జెట్లో పెంచిన నిధులతో ఆపరేషన్ సింధూర్లో దెబ్బతిన్న టెర్రర్ క్యాంప్లను మళ్లీ పునరుద్ధరించే అవకాశం ఉంది. ఈ ఏడాది ఆగస్టులో కొనుగోలు చేయనున్న జే-35 స్పెల్ట్ జెట్లకు కూడా ఈ నిధులను వెచ్చించనుంది.జే-35 స్పెల్ట్ జెట్లను వైనా 50 శాతం డిస్కంట్పై పాకిస్తాన్కు విక్రయిస్తోంది. దీంతోపాటు 400 కిలోమీటర్ల రేంజీ ఉన్న పీఎల్-17 క్షిపణులను కూడా పాక్ కొనుగోలు చేయవచ్చు. బైస్ 039బీ జలాంతర్గామి, జిన్వా శ్రేణి ఫ్రీగేట్ వంటివి కూడా పాక్ జాబితాలో ఉన్నాయి.

తోరగల్లులో సమర్థ సాగుపై రైతులకు అవగాహన

నల్గొండ రూరల్, జూన్ 11 : నల్లగొండ మండలంలోని తోరగల్లు గ్రామంలో బుధవారం రైతు ముంగిట్లో శాస్త్రవేత్తలు కార్యక్రమం నిర్వహించారు. ఈ సందర్భంగా కంచసాగెర కృషి విజ్ఞాన కేంద్రం ప్రోగ్రామ్ కో ఆర్డినేటర్ డాక్టర్ ఎస్.శ్రీనివాస్ రావు ఆధ్వర్యంలో సమర్థ యూరియా వినియోగం, సమర్థ సాగు విధానం, వంట అవసరాల కొనుగోళ్లలో రసీదులను భద్రపరుచుట, రసాయనాల వినియోగం, అలాగే నూతన వ్యవసాయ పద్ధతులను శాస్త్రవేత్తలు చంద్రశేఖర్, రాములమ్మ వివరించారు.మండల వ్యవసాయ అధికారి ఎస్.శ్రీనివాస్ మండలంలోని వంటల నరళిని, జీలుగ, జనుము ఉపయోగాలను వివరించారు. ఉధ్వాన శాఖ అధికారి పి.ఆనంతరెడ్డి వండ్ల తోటలు, కూరగాయల సాగు లాభాలు వివరించారు. వతంజలి ఆయిల్‌హామ్ ప్లాంటేషన్ ఆఫీసర్ ప్రసాద్ ఆయిల్‌హామ్ సాగు గురించి వివరించారు. ఈ కార్యక్రమంలో మత్స్య పరిశ్రమ ఆఫీసర్ కిశోర్, ఏఈఓ ఎన్.నత్యురాయణ, అభ్యుదయ రైతు రామ్ రెడ్డి, కృష్ణారెడ్డి, యాదయ్య పాల్గొన్నారు.

రాహుల్‌గాంధీపై విమర్శలు.. డిగ్గి రాజా సోదరుడిపై బహిష్కరణ వేటు

కాంగ్రెస్ పార్టీ సీనియర్ నాయకుడైన దిగ్విజయ్ సింగ్ సోదరుడు లక్ష్మణ్ సింగ్ పై ఆ పార్టీ బహిష్కరణ వేటు వేసింది. పార్టీ వ్యతిరేక కార్యకలాపాలకు పాల్పడినందుకు ఆయనపై బహిష్కరణ వేటు వేస్తున్నట్లు కాంగ్రెస్ ప్రకటించింది. కాంగ్రెస్ పార్టీ అగ్ర నాయకుడు, ఎంపీ రాహుల్‌గాంధీ పైన, వాయనాడ్ ఎంపీ ప్రియంకాగాంధీ భర్త రాబర్ట్ వాద్రా పైన లక్ష్మణ్ సింగ్ అనుచిత వ్యాఖ్యలు చేశారు.వెనుకాముందు ఆలోచించకుండా ముఖ్య నాయకులను అవమానించే వ్యాఖ్యలు చేసినందుకు పార్టీ అధ్యక్షుడు మల్లికార్జున్ ఖర్గే.. లక్ష్మణ్ సింగ్‌ను బహిష్కరించారని కాంగ్రెస్ పార్టీ తన ప్రకటనలో పేర్కొంది. ఆరోక్షపాటు ఆయనను బహిష్కరించినట్లు తెలిపింది. రాహుల్‌గాంధీ, రాబర్ట్ వాద్రా అమాయకుల్లా మాట్లాడుతున్నారని, వారి తెలివితక్కువతనం వల్ల దేశం అనేక పరిణామాలను ఎదుర్కొంటోందని పహల్గాం ఉగ్రదాడి సందర్భంగా లక్ష్మణ్ సింగ్ వ్యాఖ్యానించారు.దాంతో పార్టీ ముఖ్య నాయకులను కించపర్చేలా మాట్లాడిన మీాపై క్రమశిక్షణా చర్యలు ఎందుకు తీసుకోకూడదో తెలుపాలని పేర్కొంటూ కాంగ్రెస్ హైకమాండ్ షోకాజ్ నోటీసులు పంపింది. ఆ నోటీసులకు లక్ష్మణ్ సింగ్ సమాధానం ఇవ్వకపోవడంతో ఆయనపై బహిష్కరణ వేటు వేసింది.



వైసిపిలో జాయినింగ్స్ కు గ్రీన్ సిగ్నల్

గుంటూరు, జూన్ 11, వైసిపీలో రాజీనామాలు చేసే వారి సంఖ్య క్రమంగా తగ్గుతున్నట్లు కనిపిస్తుంది. కూటమి ప్రభుత్వం ఏర్పాటయి ఏడాది పూర్తయిన నేపథ్యంలో ఇప్పటికే వెళ్ళాల్సిన నేతలు వెళ్ళిపోయారు. రాజ్యసభ సభ్యులు నలుగురు వెళ్ళిపోగా, శాసనసమండలి సభ్యులు మాత్రం ఆరుగురు వరకూ వెళ్ళిపోయారు. శాసనసభకు ఎన్నికయిన పదకొండు మందిలోనూ, లోక్ సభకు ఎన్నికైన ముగ్గురిలోనూ ఏ ఒక్కరూ పార్టీని వీడలేదు. వీరంతా పార్టీని అంటిపెట్టుకునే ఉన్నారు. ఏదైనా రాజీనామాలు ఉంటే మొదటి ఏడాదిలోనే ఉంటాయి. ఇక ఏడాది సమయం పూర్తి కావడంతో పాటు వైసిపీ కి కొంత అనుకూల వాతావరణం ఏర్పడుతుందన్న సంకేతాలు కనిపిస్తుండటంతో ఇక రాజీనామాలు దాదాపు ఆగినట్లే అనుకోవాలి. ఒకరకంగా చూసుకుంటే కూటమి ప్రభుత్వం ఏర్పడిన తర్వాత టీడీపీ నుంచి రాజీనామాలు లేవు. అయితే తాజాగా రాజంపేట టీడీపీ నేత సుగవాసి సుబ్రహ్మణ్యం రాజీనామా చేయడంతో ఒకింత ఆ పార్టీకి షాక్ తగిలినట్లయింది. అధికార పార్టీకి ఏడాదిలోనే రాజీనామాలు మొదలవ్వడం, వైసిపీకి రాజీనామాలు ఆగిపోవడంతో ఒకింత ఫ్యాన్ పార్టీ అధినేత ఊపిరి పీల్చుకున్నారు. కూటమిలో మూడు పార్టీల నేతల మధ్య సఖ్యత లేకపోవడంతో పాటు నియోజకవర్గాల్లో విభేదాలు తీవ్ర స్థాయిలో ఉండటంతో లోకల్ గా ఉండే వైసిపీ నేతలు కూడా తమ ఆలోచనను మార్చుకున్నారని చెబుతున్నారు. నిన్న మొన్నటి వరకూ అవనరమైతే కూటమిలోని ఏ పార్టీలోనైనా చేరేందుకు సిద్ధమయ్యేందుకు ప్రయత్నించిన వైసిపీ నేతలు ఇప్పుడు పార్టీని వీడే ఆలోచనను మార్చుకున్నారు. వీడిన నేతలు... పైగా గత ఎన్నికలకు సమయంలో టిక్కెట్లు రాని కొందరు పార్టీని వీడి కొందరు వెళ్ళిపోయారు. చివరి నిమిషంలో టిక్కెట్ కోసం కాంగ్రెస్ వంటి పార్టీల్లో చేరి పోటీ చేసి చేతులు కాల్చుకున్నారు. ఓటమి పాలయిన తర్వాత తిరిగి వైసిపీలోకి చేరేందుకు కొందరు ప్రయత్నిస్తున్నారని తెలిసింది. ముందుగా జిల్లా పార్టీ అధ్యక్షులతో టచ్ లోకి వెళ్ళిన నేతలు జగన్ అనుమతి కోసం ఎదురు చూస్తున్నారని తెలిసింది. వచ్చే ఎన్నికలకు తాము పోటీ చేయడానికి సిద్ధంగా ఉన్నామని, తమకు ఉన్న ఆర్థిక బలంతో పాటు అనుచరుల బలం, ఓటు బ్యాంకు విషయాన్ని కూడా గుర్తు పెట్టుకోవాలని కొందరు నేతలు జిల్లా స్థాయి నేతలను అప్రోచ్ అవుతున్నట్లు సమాచారం. జగన్ గ్రీన్ సిగ్నల్ కోసం... అయితే వైసిపీ అధినేత వైఎస్ జగన్ నుంచి గ్రీన్ సిగ్నల్ అందకపోవడంతో చేరికలు ఇంకా మొదలు కాలేదని వైసిపీ సీనియర్ నేతలు చెబుతున్నారు. జగన్ అన్ని నివేదికలు చూసిన తర్వాత వారిలో కొందరి చేరికలకు అంగీకరించే అవకాశముందని తెలిసింది. ఇందులో రాయలసీమకు చెందిన నేతలు కొందరున్నారుని చెబుతున్నారు. ఇక ఎస్సీ రిజర్వ్డ్ నియోజకవర్గానికి చెందిన నేతలు కూడా గత ఎన్నికల్లో టిక్కెట్ రాక పార్టీని వీడి వెళ్ళిపోయారు. వారిలో కూడా కొందరు తిరిగి వైసిపీ గూటికి చేరుకునే ప్రయత్నం చేస్తుండటం విశేషం. అయితే జగన్ అన్ని రకాలుగా ఆలోచించి, నియోజకవర్గంలో పార్టీ పరిస్థితులను అధ్యయనం చేసిన తర్వాత చేరికలకు గ్రీన్ సిగ్నల్ ఇస్తారని తెలిసింది.

సర్వేపల్లి రాధాకృష్ణన్ విద్యార్థి మిత్ర కిట్లు

విజయవాడ, జూన్ 11, ఆంధ్రప్రదేశ్ రాష్ట్రంలో వేసవి సెలవుల అనంతరం బడులు ప్రారంభమైన తొలిరోజే విద్యార్థులకు ‘సర్వేపల్లి రాధాకృష్ణన్ విద్యార్థి మిత్ర కిట్లు’ పంపిణీ చేసేందుకు కూటమి సర్కార్ ఏర్పాట్లు చేస్తుంది. జూన్ 12న సూర్యఖి పునఃప్రారంభం కానున్న నేపథ్యంలో విద్యార్థులకు కిట్లు అందించాలని ప్రభుత్వం ఆదేశాలు జారీ చేసింది. జూన్ 20లోపు పంపిణీ పూర్తి చేయాలని అన్ని పాఠశాలల ప్రధానోపాధ్యాయులకు సూచించింది. ఈ కిట్లో ఒక్కో విద్యార్థికి పాఠ్య పుస్తకాలు, వర్క్ నోట్‌బుక్‌లు, ఆక్స్‌ఫర్డ్ డిక్షనరీ, 3 జతల యూనిఫాం, బ్యాగ్, బూట్లు, 2 జతల సాకులు, బెల్ట్ అందించనున్నారు. ఒకటో తరగతి విద్యార్థులకు షిక్‌రీయర్ డిక్షనరీని ఇవ్వనున్నారు. ఇప్పటికే దాదాపు 95 శాతం పాఠ్యపుస్తకాలు మండల కేంద్రాలకు చేరాయి. జూన్ 1వ తేదీ నుంచే ఇంటర్మీడియట్ విద్యార్థులకు కొత్త విద్యా సంవత్సరం ప్రారంభంకావడంతో ఇంటర్మీడియట్ విద్యార్థులకు ఇప్పటికే నోట్‌బుక్‌లు, పాఠ్యపుస్తకాలను విద్యాశాఖ అందించింది.ప్రతి విద్యార్థికి అందించే విద్యార్థి మిత్ర కిట్‌పై ప్రభుత్వం సగటున రూ.2,279 ఖర్చు చేస్తోంది. రాష్ట్రవ్యాప్తంగా వేలాది మంది విద్యార్థులకు మొదటి సెమిస్టర్‌కు 1,67,81,374 పాఠ్యపుస్తకాలు అవసరం కానున్నాయి. వీటిలో ఇప్పటి వరకు దాదాపు 1,60,11,028 పుస్తకాలు ఆయా జిల్లా కేంద్రాలకు పంపించడం జరిగింది. అక్కడి నుంచి మండలాలకు 1,59,24,360 చేరాయి. అక్కడి నుంచి పాఠశాలలకు అన్ని వస్తువులు కలిపి కిట్‌గా అందించనున్నారు.2025-26 విద్యా సంవత్సరానికి 35,94,774 మంది విద్యార్థులకు కిట్లు అందించేందుకు ఏర్పాట్లు చేస్తున్నారు. దీనికి రూ.953.71 కోట్లు ఖర్చు కానుంది. 1 నుంచి 8 తరగతుల విద్యార్థులకు ఏకరూప దుస్తులకు కుట్టుకూలి కింద రూ.120 అందిస్తారు. ఇక 9, 10 తరగతుల చారికి రూ.240 చెల్లించనున్నారు. ఏకరూప దుస్తులను ఈ ఏడాది సరికొత్త రంగులో అందించనున్నారు. అవీమ్ గ్రీన్ ప్యాంటి-గాను, లైట్ ఎల్డో, గ్రీన్ చారల చొక్కా అందించనున్నారు. ఇక ఆరో తరగతి విద్యార్థులకు ఆంగ్లం-ఆంగ్లం-తెలుగు ఆక్స్‌ఫర్డ్ డిక్షనరీలు అందించనున్నారు.

క్రికెట్ లవర్స్ కు గుడ్ న్యూస్

విశాఖపట్టణం, జూన్ 11, విశాఖపట్నం వాసులకు గుడ్ న్యూస్.. మరీ ముఖ్యంగా ఉత్తరాంధ్రలోని క్రికెట్ అభిమానులకు ఇది పండగలాంటి వార్తనే చెప్పొచ్చు. ఎందుకంటే ప్రపంచకప్ మ్యాచులను వీక్షించే అవకాశం దక్కనుంది. అది కూడా ఒకటి రెండు కాదు. ఏకంగా ప్రపంచకప్ మ్యాచీలను బదిలీని చూసే అవకాశం దక్కింది. త్వరలోనే మహిళల వన్డే ప్రపంచకప్ 2025 జరగనున్న సంగతి తెలిసిందే. 2025 మహిళల వన్డే ప్రపంచకప్ మ్యాచీల కోసం ఐసీసీ ఇటీవల వేదికలను ఖరారు చేసింది. అందులో విశాఖపట్నం కూడా ఉంది. ఈ నేపథ్యంలోనే విశాఖపట్నంలోని ఏసీఏ వీడిసీఏ స్టేడియంలో మహిళల ప్రపంచకప్‌కు సంబంధించి ఐదు మ్యాచీలు జరగనున్నాయి. ఈ విషయాన్ని ఆంధ్రా క్రికెట్ అసోసియేషన్ ప్రెసిడెంట్ కేశినేని చిన్ని (కేశినేని శివనాథ్) వెల్లడించారు.ఐదు ప్రపంచకప్ మ్యాచీలతో పాటుగా ఒక వన్డే మ్యాచ్‌కు విశాఖపట్నం ఆతిథ్యం ఇవ్వనున్నట్లు కేశినేని చిన్ని వివరించారు. ఈ క్రమంలోనే విశాఖపట్నం స్టేడియాన్ని అంతర్జాతీయ ప్రమాణాలకు అనుగుణంగా తీర్చిదిద్దనున్నట్లు వెల్లడించారు. మరోవైపు రాష్ట్రంలోని ప్రతి జిల్లాలో క్రికెట్ గ్రౌండ్లు నిర్మించేందుకు ఏసీఏ ప్రణాళికలు రచిస్తున్నట్లు తెలిచారు. తొలివిడతగా కర్నూలు, నెల్లూరులో క్రికెట్ స్టేడియాల నిర్మాణానికి ప్రాధాన్యం ఇస్తున్నట్లు వివరించారు. అలాగే త్వరలోనే ఆంధ్రా ప్రీమియర్ లీగ్ నిర్వహణ కోసం ఏసీఏ ప్రణాళికలు రచిస్తోందని తెలిపారు.45 రోజుల్లోనే విశాఖపట్నం స్టేడియాన్ని ఆధునీకరించామని.. ఈ ఏడాదిలో రెండు ఐవీఎల్ మ్యాచీలను కూడా నిర్వహించినట్లు కేశినేని శివనాథ్ గుర్తు చేశారు.

రాజీనామాలకు ఆమోదం ఎప్పుడు...

విజయవాడ, జూన్ 11,ఆంధ్రప్రదేశ్ లో కూటమి ప్రభుత్వం ఏర్పాటయి ఏడాది కావస్తుంది. వైసిపీ అధికారం కోల్పోవడంతో అనేక మంది నేతలు పార్టీకి రాజీనామా చేశారు. అధికార పార్టీలోకి చేరిపోయేందుకు సిద్ధమవుతున్నారు. అందులో ప్రధానంగా ఎమ్మెల్సీలు చాలా మంది ఇప్పటికే వైసిపీతో పాటు ఎమ్మెల్సీ పదవికి కూడా రాజీనామా చేశారు. అయితే వారు గత కొంత కాలం నుంచి రాజీనామాలు ఆమోదించాలంటూ శాసనమండలి చైర్మన్ కు మొరపెట్టుకుంటున్నారు. అయితే ఇంత వరకూ రాజీనామాలు ఆమోదం పొందలేదు. మరొక వైపు రాజీనామా చేసిన ఎమ్మెల్యేలు అధికార పార్టీలో చేరేందుకు కూడా దారి రెడీ కాలేదు. రాజీనామా చేసిన వారిలో కొందరిని ఇంకా పార్టీలో చేర్చుకోలేదు. పోతుల సునీత ఎన్నికల ఫలితాలు వచ్చిన వెంటనే ఎమ్మెల్సీ పదవికి రాజీనామా చేశారు. అయితే ఆమె రాజీనామాను శాసనమండలి చైర్మన్ ఆమోదించలేదు. అదే సమయంలో పోతుల సునీతను టీడీపీలో కూడా చేర్చుకోలేదు. పోతుల సునీతను పార్టీలోకి చేర్చుకోవడంబూ సొంత పార్టీ నేతల నుంచే అభ్యంతరాలు వ్యక్తమయ్యాయి. నాడు అధికారంలో ఉన్నప్పుడు చంద్రబాబు, లోకేశ్ పై విమర్శలు చేసిన పోతుల సునీతను పార్టీలోకి ఎలా చేర్చుకుంటారని వలాన ఎమ్మెల్యే గౌతు శిరీష సూటిగానే ప్రశ్నించారు. కేవలం శిరీష మాత్రమే కాదు టీడీపీ నేతలు, కార్యకర్తల నుంచి కూడా పెద్దయెత్తున విమర్శలు సోషల్ మీడియాలో కనపడటంతో ఆమెను పార్టీలోకి తీసుకోలేదు. ఒక కదప జిల్లాకు చెందిన ఎమ్మెల్సీ, శాసమండలి డిప్యూటీ చైర్మన్ జకియా ఖానమ్ కూడా పార్టీకి, తన పదవికి రాజీనామా చేశారు. జకియా ఖానమ్ రాజీనామా కూడా ఇంత వరకూ శాసనమండలి చైర్మన్ ఆమోదం పొందలేదు. తిరుమలలో టిక్కెట్లు కుంభకోణంలో ఆరోపణలు ఎదుర్కొనడంతో జకియా ఖానమ్ ను టీడీపీ దూరం పెట్టింది. జనసేనలో చేరాలనుకున్నప్పటికీ అది కుదరలేదు. చివరకు జకియా ఖానమ్ బీజేపీలో చేరి కూటమి పార్టీలో కుదరుగా ఉండే ప్రయత్నం చేసింది. జకియా ఖానమ్ రాజీనామా ఆమోదం పొందితే అది బీజేపీకి దక్కే అవకాశముంది. ఎందుకంటే తమ పార్టీకి చెందిన నేత రాజీనామాతో ఖాళీ అయిన స్థానాన్ని తమకు ఇవ్వాలని కమలనాథులు పట్టు బట్టే అవకాశముంది. రాజీనామాలు ఆమోదం పొందక... ఇక మరో ఎమ్మెల్సీ మర్రి రాజశేఖర్ కూడా వైసిపీతో పాటు ఎమ్మెల్సీ పదవికి రాజీనామా చేశారు. ఆయన టీడీపీ నేతలతో భేటీ అయ్యారు. అధికారికంగా మాత్రం టీడీపీలో చేరలేదు. కానీ మర్రి రాజశేఖర్ రాజీనామాను కూడా ఆమోదించలేదు. వైసిపీ ఎమ్మెల్సీలుగా ఉన్న కర్రి వర్ధుల్రీ, పోతుల సునీత, బల్లి కల్యాణ చక్రవర్తి, జయ మంగళ వెంకట రమణ, మర్రి రాజశేఖర్, జకియా ఖానంలు తమ పదవులకు రాజీనామాలు చేశారు. అయితే వీరిలో ఎవరి రాజీనామాలు ఆమోదం పొందకపోవడంతో వీరు ఏ పార్టీలో ఉన్నారన్నది ఇంకా అర్థం కాకుండా ఉంది. మండలి చైర్మన్ వీరిని మరొకసారి విచారించి రాజీనామాలు ఆమోదిస్తారని చెబుతున్నా ఏడాది కాలం పూర్తి అవుతున్నా కొత్త వారికి అవకాశం ఇవ్వాలన్న కూటమి పార్టీలకు కుదరడం లేదు. రాజీనామాలు ఆమోదం పొందితే వీరి స్థానంలో కొత్త వారికి అవకాశాలు వస్తాయి. అందుకోసం చాలా మంది ఎదురు చూస్తున్నారు. కానీ రాజీనామాలు మాత్రం ఆమోదం పొందడం లేదు.

10 మంచి డేంజర్ లోనె...

విశాఖపట్టణం, జూన్ 11, ఉప ముఖ్యమంత్రి పవన్ కల్యాణ్ ఎమ్మెల్యేల పై చేస్తున్న సర్వేలలో షాకింగ్ విషయాలు బయటపడుతున్నాయట. చాలా మంది ఎమ్మెల్యేలు ప్రజల్లో వ్యతిరేకత ఎదుర్కొంటున్నారని సర్వేల ద్వారా స్పష్టమయిందంటున్నారు. జనసేన నుంచి గత శాసనసభ ఎన్నికల్లో 22 మంది ఎమ్మెల్యేలు గెలిచారు. పోటీ చేసిన అన్ని చోట్ల విజయం సాధించారు. హండ్రెడ్ వర్గాల్లో స్ట్రయ్ రేట్ సాధించిన జనసేన వచ్చే ఎన్నికల్లో ఇంకా ఎక్కువ స్థానాల్లో పోటీ చేయాలని భావిస్తుంది. అయితే ఎన్నికయిన ఎమ్మెల్యేల్లో దాదాపు పది నుంచి పదిహేను మంది పై తీవ్ర వ్యతిరేకత ఉందని పవన్ కల్యాణ్ నిర్వహించిన సర్వేలో స్పష్టమయిందని చెబుతున్నారు. ఆ నియోజకవర్గాల్లో ఎమ్మెల్యేల పనితీరు సక్రమంగా లేదన్న రిపోర్టులు పవన్ కు చేరాయట. అలాగే నరుకులు ఇవ్వాలంటూ వ్రజాన మన్యలను పరిష్కరించడంలో... కొత్తగా ఎన్నికయిన ఎమ్మెల్యేలు కావడంతో వారు ప్రజామన్యలను పరిష్కరించడంలో వెనకబడి ఉండటమే కాకుండా అవినీతి ఆరోపణలు కూడా ఎదుర్కొంటున్నారని తెలిసి పవన్ నివ్వెరపోయారు. పవన్ కల్యాణ్ ఏరి కోరి నిజాయితీని ప్రధాన అంశంగా తీసుకుని గత ఎన్నికల్లో అభ్యర్థులను ఎంపిక చేశారు. కూటమి హవాలో గెలిచి తొలిసారి ఎమ్మెల్యేలు అయిన వారికి అవినీతి చేయడం కూడా పెద్ద చేతకావడం లేదని, నేరుగా వారే చేతులు చాస్తుండటంతో ప్రజల్లో వలుచనగా మారిపోయారన్న కామెంట్స్ వినపడుతున్నాయి. ఇందులో మహిళ ఎమ్మెల్యేలు కూడా ఉన్నారని తెలిసింది. దీంతో పాటు కూటమిలోని పార్టీ నేతలు కూడా సహకరించకపోతుండటంతో మరింత పరిస్థితి అద్యాస్తంగా తయారైందన్న నివేదికలు అందాయని తెలుస్తోంది. ఉత్తరాంధ్ర జిల్లాకు చెందిన ఒక ఎమ్మెల్యే కు

భారీగా ఆస్తులున్నాయి. ఎన్నికలకు ముందే ఆర్థికంగా స్థిరపడిన కుటుంబమే అయినా ప్రతి పనికి వర్గుంటేజీలు దండుకుంటున్నారన్న ఆరోపణలు వెల్లువెత్తుతున్నాయట. ఆ నియోజకవర్గంలో తొలిసారి జనసేన జెండా ఎగరడాన్ని టీడీపీ నేతలు జడ్జింగ్‌చుకోలేకపోతున్నారు. దీంతో ఎమ్మెల్యేపై ఏ చిన్న అవకాశమొచ్చినా టీడీపీ, బీజేపీ నేతలే ఆ ఎమ్మెల్యేలు తమ అనుచరులతో సోషల్ మీడియాలో పోస్టింగ్ లు పెడుతూ బద్దాం చేయడానికి ప్రయత్నిస్తున్నారని తెలిసి పవన్ ఒకింత ఆశ్చర్యపోయారట. దీంతో పాటు నియోజకవర్గంలో నామినేటెడ్ పదవుల విషయంలోనూ కూటమి పార్టీల నేతల మధ్య తలెత్తిన మనస్ఫూర్తిలా మరింత ఆమ్మెల్యే ప్రతిష్టను దిగజార్చిలా చేస్తున్నాయట.. ఇక గోదావరి జిల్లాలకు చెందిన ఒక ఎమ్మెల్యే పై కూడా ఆరోపణలు అధికంగా వచ్చాయి. తొలిచార్జ్‌లో మంచి పేరు తెచ్చుకుని పవన్ దృష్టిలో వడిన ఆ ఎమ్మెల్యే చీతిపాటం మామూలుగా లేదంటున్నారు. ప్రతి పనికి వర్గుంటేజీ దండుకుంటున్నారని తెలిసింది. తొలిసారి ఎమ్మెల్యేగా గెలిచిన యువకుడయిన ఆయన తన అనుచరులతో బెదిరింపులకు దిగుతూ కాంట్లాక్షర్ల నుంచి బెదిరించి మామూళ్లు పసూళ్లు చేస్తున్నారన్న సమాచారం సర్వేలో తేలింది. దీంతో వచ్చే ఎన్నికల్లో ప్రస్తుతం ఉన్న ఇరవై రెండు మంది ఎమ్మెల్యేలలో పది నుంచి వస్తోండు మంది ఎమ్మెల్యేలకు టిక్కెట్ దొరకడం కూడా కష్టమన్న అభిప్రాయం జనసేనలో వ్యక్తమవుతుంది. వారి స్థానంలో కొత్తవారిని ఎంపిక చేసే అవకాశాలున్నాయన్న టాక్ పార్టీలో గట్టిగా వినిపిస్తుంది.

బూతు పురాణం ఆగేదెప్పుడు

విజయవాడ, జూన్ 11, అదేదో సినిమాలో జూనియర్ ఎన్టీఆర్.. బాబాయ్ బాతు అంటూ చెవులు మూసుకుంటాడు.. తట్టుకోలేక ఇబ్బంది పడుతుంటాడు.. గుర్తొచ్చింది కదా. ఇప్పుడు ఏపీ రాజకీయాలు కూడా అలానే ఉన్నాయి. అత్యంత దారుణంగా ఉన్నాయి. ప్రతిపక్షం, అధికార పక్షం ఏమాత్రం తగ్గకుండా బాతులు వాడటంలో పీహెచ్ డీ చేశాయి.ఇటీవల ఓ ఛానల్లో అమరావతి గురించి చర్చ జరిగినప్పుడు.. డిజిట్ ప్యానెల్ లో ఉన్న ఓ జర్నలిస్టు నెత్తి మాసిన వ్యాఖ్యలు చేశారు. అదవులుగా మాట్లాడారు. ఆ తర్వాత అది రాజకీయంగా దుమారాన్ని రేపింది. ఒక రకంగా అధికార పార్టీకి అనుకొని ఆయుధాన్ని ఇచ్చింది. ఇంకేముంది ఆంధ్రప్రదేశ్లో మంటలు మండటం మొదలైంది. కొంత కాలంగా సరైన అవకాశం కోసం ఎదురుచూస్తున్న కూటమి ప్రభుత్వం.. ఈ అవకాశాన్ని సక్రమంగా వినియోగించుకున్నది. ప్రతిపక్ష వైసిపి మీద దుమ్మెత్తి పోస్తోంది. ఇక ఈ వ్యవహారంలోకి రాజధానికి భూములు ఇచ్చిన మహిళా రైతులు ప్రవేశించడంతో వివాదం మరింత పెరిగింది. అది ఏకంగా సాక్షిలో పనిచేసే సీనియర్ జర్నలిస్టు కొమ్మినేని శ్రీనివాసరావు అరెస్టుకు దారితీసింది. ఇక అప్పటినుంచి ఏపీలో రాజకీయ రచ్చ మరింత పెరిగిపోయింది.. ఇది ఎక్కడదాకా దారితీస్తుందో తెలియదు కానీ.. ఇప్పటికైతే మంటలు బీభత్సంగా మండేస్తున్నాయి.వైసిపీ అనుబంధ ఛానల్ లో వచ్చిన వ్యాఖ్యల నేపథ్యంలో.. కూటమి ప్రభుత్వానికి అనుకూలంగా పని చేస్తుంది అనే ఓ చానల్లో డిజిట్ పెట్టారు. ఈ డిజిట్ లో రాజ్యసభ సభ్యురాలు రేణుక చౌదరి మాట్లాడారు.. ఇటీవల జరిగిన పరిణామాలను, ఇతర విషయాలను విషయాలను ఆ డిజిట్ నిర్వహించే జర్నలిస్ట్ ప్రస్తావించా.. రేణుకా చౌదరి ఆగ్రహంతో ఊగిపోయారు. చాలా కాలం తర్వాత మీడియా ముందుకు వచ్చిన ఆమె తన ఆగ్రహాన్ని వ్యక్తం చేశారు.. అసలు జగన్ పుట్టానే విజయమ్మ గొంతు నులిమి చం×× ఉంటే పీడ పోయేదని వ్యాఖ్యానించారు.. అయితే ఆమె చేసిన వ్యాఖ్యలను డిజిట్ నిర్వహించే జర్నలిస్టు ఖండించినప్పటికీ.. అప్పటికే జరగాల్సిన ప్రచారం జరిగిపోయింది.. దీనిని వైసిపి అనుకూల సోషల్

డిజిటల్ పాలనపై ప్రభుత్వం దృష్టి

నెల్లూరు, జూన్ 11, ఆంధ్రప్రదేశ్ ప్రభుత్వం జూన్ 12న ఎన్టీపి కూటమి పాలన ఏడాది పూర్తి చేసుకుంటున్న సందర్భంగా ‘సుపరిపాలన-స్వర్ణాంధ్రప్రదేశ్’ వేడుకలను నిర్వహించనుంది. ఎమ్మెల్యేలు, ఎంపీలు, ఐఏఎస్ అధికారులతో ఈ కార్యక్రమం జరగనుంది. ఏడాది పాలనలో ప్రభుత్వం అమరావతి అభివృద్ధికి ప్రాధాన్యమిస్తోంది. మెగా డిఎస్సీపై తొలి సంతకం, ఉచిత గ్యాస్ సిలిండర్ల పథకం అమలు వంటి హామీలను నెరవేర్చింది. ఆగస్టు 15 నుంచి మహిళలకు ఉచిత బస్సు ప్రయాణం సౌకర్యం కల్పించనుంది. డిజిటల్ పాలనపై ప్రభుత్వం దృష్టి సారించింది.ఆంధ్రప్రదేశ్ ప్రభుత్వం కీలక నిర్ణయం తీసుకుంది. జూన్ 12తో ఏపీలో ఎన్టీపి కూటమి ప్రభుత్వం పాలనకు ఏడాది పూర్తి అవుతుంది. ఈ నేపథ్యంలో వేడుకలు నిర్వహించాలని ఆంధ్రప్రదేశ్ ప్రభుత్వం నిర్ణయం తీసుకుంది. సుపరిపాలన- స్వర్ణాంధ్రప్రదేశ్ పేరుతో వేడుకలు నిర్వహించాలని ఆంధ్రప్రదేశ్ ప్రభుత్వం నిర్ణయించింది. సుపరిపాలన- స్వర్ణాంధ్రప్రదేశ్ పేరుతో రాష్ట్ర స్థాయి వేడుకలు నిర్వహించనున్నారు. ఈ మేరకు ఆంధ్రప్రదేశ్ ప్రభుత్వ ప్రధాన కార్యదర్శి ఉత్తర్వులు జారీ చేశారు. ఇందులో భాగంగా ఎమ్మెల్యేలు, ఎంపీలు, ఐఏఎస్ అధికారులతో కార్యక్రమం నిర్వహించనున్నారు. ఇందుకోసం ఏర్పాట్లు చేయాల్సిందిగా సీఎస్ ఆదేశించారు.మరోవైపు 2024 ఆంధ్రప్రదేశ్ అసెంబ్లీ ఎన్నికల్లో తెలుగుదేశం పార్టీ, జనసేన, బీజేపీలతో కూడిన ఎన్టీపి కూటమి ఘన విజయం సాధించి రాష్ట్రంలో అధికారంలోకి వచ్చింది. 175 స్థానాలకు 164 స్థానాలను కూటమి క్రైవసం చేసుకుంది.11 సీట్లకు పరిమితమైన వైసిపీ ప్రతిపక్ష హోదా కూడా దక్కించుకోలేకపోయింది. ఈ ఏడాది పాలనలో ఎన్టీపి కూటమి ప్రభుత్వం అమరావతిని రాజధానిగా కొనసాగిస్తూ.. అమరావతి అభివృద్ధి పనులకు తొలి ప్రాధాన్యం ఇచ్చింది. ఏ ఫర్ అమరావతి, పీ ఫర్ పోలవరం అంటూ తమ ప్రభుత్వం ప్రాధాన్యాలను సీఎం నారా చంద్రబాబు నాయుడు తొలిచార్జ్‌లోనే క్లారిటీ ఇచ్చారు.అలాగే ఇచ్చిన హామీా మేరకు మెగా డీఎస్సీపై తొలి సంతకం చేసిన సీఎం చంద్రబాబు.. డీఎస్సీ పరీక్షలు కూడా నిర్వహించారు. సూపర్ సిక్స్ హామీల్లో భాగంగా మహిళలకు ఉచిత గ్యాస్ సిలిండర్ల పథకం అమలు చేస్తున్నారు. అలాగే అన్నా క్యాంపీస్ ఏర్పాటు, ఎన్టీఆర్ భరోసా సామాజిక భద్రతా పింఛన్ పెంపు చేపట్టారు. ల్యాండ్ టైటిలింగ్ యాక్ట్ రద్దు చేశారు. జూన్ నెలలోనే తల్లికి వందనం, అన్నదాత సుఖీభవ పథకాలను ప్రారంభించనున్నారు. అలాగే ఆగస్టు 15 నుంచి మహిళలకు ఉచిత బస్సు ప్రయాణం హామీని కూడా కూటమి ప్రభుత్వం అమలు చేయనుంది.పార్టీల సంగతికి వస్తే మూడు కూటమి పార్టీల మధ్య మంత్రిత్వ పదవుల దగ్గర నుంచి నామినేటెడ్ పదవుల వరకూ.. పరస్పర అవగాహనతో పాలన సాగుతోంది. అలాగే ప్రభుత్వం డిజిటల్ పాలనపై ఎక్కువ దృష్టి పెడుతోంది. మనమిత్ర వాటాస్ గవర్నెన్స్ ద్వారా పౌర సేవలను ప్రజలకు చేరువ చేశారు. రాష్ట్రంలో పెట్టుబడుల కోసం పరిశ్రమలకు ప్రోత్సాహాలు కూడా అందిస్తున్నారు. అయితే సూపర్ సిక్స్ హామీల అమలు వేగంగా జరగట్లేదని కొన్ని చోట్ల అసంతృప్తి వ్యక్తమవుతోంది. విపక్షం వైసిపీ కూడా ఇదే ప్రధాన అస్త్రంగా విమర్శలు చేస్తోంది.

భాలీ బహిరంగసభకు సిద్ధం...

విజయవాడ, జూన్ 11సుపరిపాలన-స్వర్ణాంధ్రప్రదేశ్ సభను నిర్వహించేందుకు ఉప్పిళ్లూరుతోంది కూటమి సర్కార్. గత అసెంబ్లీ ఎన్నికల్లో చారిత్రక విజయం సాధించి సంవత్సరం పూర్తవుతుండటంతో.. ఎంతో వినుత్తుంగా సభను ప్లాన్ చేస్తోంది. సాధారణ వార్షికోత్సవ సభలా నేతల ప్రసంగాలకే పరిమితం కాకుండా అభివృద్ధి కార్యక్రమాల ప్రారంభ వేడుకగా ఓ పెద్దపండుగలా మలచాలని ఏపీ సర్కార్ భావిస్తోంది. ఇప్పటికే వివిధ శాఖల కింద రాష్ట్రవ్యాప్తంగా అనేక ప్రాజెక్టులు ప్రారంభించే ఏర్పాట్లు జరుగుతున్నాయి. ఒక గ్రామం, నియోజకవర్గం కాకుండా, మొత్తం రాష్ట్రానికే అభివృద్ధి సంకేతాలు ప్రసరించేలా ప్రణాళికలు సిద్ధం చేస్తోంది. ఈ విషయంలో ఇప్పటికే సంబంధిత అధికారులకు సీఎం కార్యాలయం స్పష్టమైన దిశానిర్దేశం చేసినట్లు తెలుస్తోంది.ప్రజల చైతన్యం, పాలకుల నిబద్ధత, ప్రభుత్వ కార్యక్రమాల సమన్వయంలాంటి అంశాలు జూన్ 12నాటి వేడుకను ప్రత్యేకంగా నిలుపనున్నాయని భావిస్తున్నారు కూటమి ప్రభుత్వ పెద్దలు. అంతేకాదు.. సంవత్సరకాలంలో ఏం చేశాో ప్రజలకు చెప్పనున్నారు. ఏడాది పాలనలో రూ.9.5 లక్షల కోట్ల పెట్టుబడులు తీసుకురావడం.. దాదాపు 8.5 లక్షల ఉద్యోగ అవకాశాల కల్పనను ఏపీ సర్కారు తన సామర్థ్యంగా ప్రదర్శించాలని యోచిస్తోంది. పాలన అంటే అభివృద్ధి అని ప్రజలకు గుర్తుచేసే ప్రయత్నంగా ఈ సంబరాలు ఉండబోతున్నాయని అధికార వర్గాలు చెబుతున్నాయి.

అది సాక్షి కార్యాలయం కాదు.. ఫర్వచర్ గోడౌన్

ఏలూరు,ఏలూరు శ్రీ టౌన్ పోలిస్ స్టేషన్లో ఏలూరు డిఎస్సీ శ్రావణ్ కుమార్ మీడియా సమావేశం నిర్వహించారు. ఏలూరులో జరిగిన ఆగ్ని ప్రమాద ఘటనకు సాక్షి మీడియాకు సంబంధం లేదు. ఇది ఒక ఫర్చిచర్ షాప్ గోడౌనని అన్నారు. ఈ ప్రమాద ఘటనలో దగ్గం అయిన ఫర్చిచర్ యజమాని ఫిర్యాదు మేరకు కేసు నమోదు చేశాం. పోలీసులు చంబూడ అయ్యతూ ఉన్న సమయం తర్వాత అక్కడికి దెందులూరు మహిళా నిరసన కార్యక్రమంలో భాగంగా ర్యాలీగా అక్కడికి చేరుకున్నారు - ఘటన సమయంలో ఉన్న వీడియోలలో ఇది స్పష్టంగా రికార్డ్ అయిందని అన్నారు.అసలు జరిగిన ప్రమాద ఘటనకు సాక్షి కి ఎలాంటి సంబంధం లేదు. అలాగే మంటలు ఏర్పడే సమయానికి ర్యాలీ కనీసం 200 మీటర్లు దూరంలోనే ఉంది. ఏలూరులో సాక్షి కార్యాలయంపై దాడి అని, సాక్షి ఫర్చిచర్ దగ్గం అని సోషల్ మీడియాలో జరుగుతున్న ప్రచారాలు అవాస్తవం - ఎవరైనా అసత్య ప్రచారాలు చేస్తే వాళ్లపై కేసులు నమోదు చేసి చర్యలు తీసుకుంటామని అన్నారు

జుట్టు రాలటానికి మూలాలివే.. ఇవి తెలిస్తే నివారణ సాధ్యం!



జుట్టు రాలడం అతి పెద్ద సమస్య, దీనికి అనేక కారణాలున్నాయి. జుట్టు రాలటానికి పోషక లోపాలు ముఖ్యమైన పాత్ర పోషిస్తాయి, ఎందుకంటే అనేక వ్యక్తులు అవసరమైన విటమిన్లు మరియు ఖనిజాలను ఆహారంలో తీసుకోవటం లేదు. ఒత్తిడి మరియు ఆందోళన కూడా జుట్టు రాలటానికి ప్రధాన కారణాలు. చాలా మంది అనుసరించే వేగవంతమైన జీవనశైలి కూడా జుట్టు రాలటానికి ప్రధాన కారణంగా మారుతుంది. జుట్టు ఆరోగ్యాన్ని ప్రభావితం చేసే అంశాలు వాతావరణ మార్పులు, వాతావరణ సమూహాలలో మార్పులు వంటి వాటి వల్ల జుట్టు ఆరోగ్యం ప్రభావితమవుతుంది. కొన్ని జుట్టు సంరక్షణ ఉత్పత్తుల వినియోగం కూడా ప్రతికూల ప్రభావాలను కలిగి ఉండవచ్చు. అదనంగా, జీర్ణ సంబంధ ఆరోగ్య సమస్యలు జుట్టు రాలడాన్ని ప్రభావితం చేయవచ్చు, జుట్టు రాలే సమస్యలు మొత్తం ఆరోగ్యానికి ప్రాధాన్యతను హైలైట్ చేస్తుంది. ం జుట్టు రాలటంలో కీలక పాత్ర పోషించేవి ఇవే జెనెటిక్స్ జుట్టు రాలడంలో మరో కీలక అంశం. కుటుంబ చరిత్ర వ్యక్తులను ఈ సమస్య ముందు నుండి ఉంటే వారికి కూడా ఈ సమస్య తప్పక వస్తుంది. వయస్సుతో సంబంధిత హార్మోన్ల మార్పులు కూడా జుట్టు పలుచబడడం మరియు రాలడంలో తోడ్పడతాయి. ఈ సహజ ప్రక్రియలు తరచుగా నివారించలేనివి కానీ సరైన సంరక్షణతో జుట్టు బాగా రాలే సమస్యను తగ్గించవచ్చు. జీవనశైలి, ఒత్తిడి జుట్టు ఆరోగ్యంపై ప్రభావం ప్రస్తుత ఉరుకుల పరుగుల జీవితంలో వనులు చేసే జీవనశైలి ఒత్తిడి స్థాయిలను పెంచుతుంది. పరోక్షంగా జుట్టు ఆరోగ్యాన్ని ప్రభావితం చేస్తుంది. పర్యావరణ కాలుష్యం మరో సమస్య. ఇది జుట్టును హానికరమైన మూలకాలకు గురిచేస్తుంది. అంతేకాదు హానికరమైన రసాయనాల షాంపూ లను ఉపయోగించటం లేదా స్టైలింగ్ చేయటం కోసం ఉపయోగించే లేటెస్ట్ టెక్నాలజీలు కూడా పెరిగిన జుట్టు రాలడానికి దారితీస్తాయి. ఖనీజవతీవట ం జుట్టు రాలటానికి కారణాల అధ్యయనం నివారణకు కీలకం ఈ కారణాలను అర్థం చేసుకోవడం జుట్టు రాలడాన్ని సమర్థవంతంగా పరిష్కరించడంలో సహాయపడుతుంది. జుట్టు పోషణపై రృప్తి పెట్టడం, ఒత్తిడిని తగ్గించుకోవటం మరియు అనుకూలమైన జుట్టు సంరక్షణ పద్ధతులను అవలంబించడం ద్వారా జుట్టు సంరక్షణకు కృషి చేయవచ్చు. కనుక జుట్టు రాలటానికి కారణాలు తెలుసుకుని తదనుగుణంగా జాగ్రత్తలు తీసుకుంటే మంచిది.

మైగ్రేన్ తలనొప్పి వేధిస్తుందా? కారణాలు, లక్షణాలు, నివారణలు ఇవే!



ప్రస్తుత జీవన శైలి కారణంగా చాలామంది అనేక అనారోగ్యాల బారిన పడుతున్నారు. అటువంటి అనారోగ్య సమస్యలలో మైగ్రేన్ ఒకటి. మైగ్రేన్ అనేది తీవ్రమైన తలనొప్పితో కూడిన నాడీ సంబంధిత రుగ్మత. ఇది సాధారణంగా ఒత్తిడి కారణంగా వస్తుంది. తలకు ఒక వైపున లేదా రెండు వైపులా విపరీతమైన నొప్పితో కొన్ని గంటల నుండి రోజుల వరకు కూడా ఈ నొప్పి ఉండవచ్చు. మైగ్రేన్ లక్షణాలు మైగ్రేన్ యొక్క సాధారణ లక్షణాలలో తలనొప్పి తీవ్రంగా ఉండవచ్చు. కంటి చూపులో మార్పులు, కంటి చూపు మందగింపు, చేతుల్లో జలదరింపు, కడుపులో వికారం, వాంతులు, విరోచనాలు, కాంతి మరియు శబ్ద సున్నితత్వం, నీరసం, విపరీతమైన అలసట, కండరాల బలహీనత, హార్మోన్ల మార్పులు, ఒత్తిడి, ఆందోళన వంటి అనేక లక్షణాలు కనిపిస్తాయి. కుటుంబ చరిత్రలో మైగ్రేన్ ఉంటే కూడా మైగ్రేన్ వచ్చే అవకాశం ఉంటుంది. మైగ్రేన్ తలనొప్పి రావడానికి కారణాలు ఇవి కూడా కావచ్చు కొందరిలో శరీరం డిహైడ్రేషన్ కు గురైతే కూడా మైగ్రేన్ వస్తుంది. మెదనొప్పి ఎక్కువగా ఉన్నవారిలో కూడా మైగ్రేన్ వచ్చే ప్రమాదం ఉంది. క్రమరహిత జీవనశైలి, భావోద్వేగ ఒత్తిడి, తీవ్రమైన శారీరక శ్రమ, పానీయాలను ఎక్కువగా తీసుకోవడం, సరైన సమయానికి తినకపోవడం కూడా మైగ్రేన్ తలనొప్పి రావడానికి కారణాలుగా చెప్పవచ్చు. వీటివల్ల మైగ్రేన్ తలనొప్పి ప్రమాదం ఎక్కువగా ప్రయాణాలు చేసే వారిలోనూ, వాతావరణంలో మార్పుల కారణంగాను, వెన్నెముక సమస్యలు ఉన్న వారిలోనూ, ఎక్కువగా ధూమపానం, మద్యపానం చేసే వారిలోనూ, మైగ్రేన్ సమస్యలు వచ్చే అవకాశం లేకపోలేదు. ఓరల్ కాంట్రాసెప్టివ్ పిల్స్ లాంటివి వాడే వారిలోనూ, నిరాశ ఆందోళనలకు లోనయ్యే వారిలోనూ, నిద్ర రుగ్మతలు ఉన్న వారిలోనూ మైగ్రేన్ వచ్చే అవకాశం ఎక్కువగా ఉంటుంది. మైగ్రేన్ తలనొప్పి కారణంగా ఈ ప్రమాదం మైగ్రేన్ తలనొప్పి వచ్చిన వారిలో కళ్ళు ఎర్రబడడం, కళ్ళల్లో నీళ్ళు రావడం, మాట్లాడలేకపోవడం, కళ్ళముందు జిగ్జాగ్ లైన్లు కనబడడం, శబ్దాలు వినిపించడం, కాళ్ళు చేతులలో తిమ్మిర్లు రావడం, తల తిరగడం, వాంతులు కావడం, వికారం అనిపించడం, తలలో తీవ్రమైన నొప్పి రావడం వంటి సాధారణమైన లక్షణాలు కనిపిస్తాయి. అయితే మైగ్రేన్ తలనొప్పి తగ్గలంటే అన్నిటికంటే ముందుగా జీవనశైలి మార్పులు చేసుకోవాలి. క్రమం తప్పకుండా నిద్ర మరియు ఆహారపు అలవాట్లు చేసుకోవాలి. మైగ్రేన్ తలనొప్పి తగ్గించుకు ఇలా చెయ్యండి ఒత్తిడి నిర్వహించడానికి యోగా, ధ్యానం వంటి వాటిని చేయాలి. మైగ్రేన్ తలనొప్పి ట్రిగ్గర్ అయ్యే ఆహారాలను నివారించాలి. శరీరాన్ని హైడ్రేటెడ్ గా ఉంచుకునేందుకు తగినంత నీటిని తాగాలి. నొప్పి నివారణ ఔషధాలను, మైగ్రేన్ కు డాక్టర్ ఇచ్చే మందులను తప్పనిసరిగా వాడాలి. నొప్పి మొదలైనప్పుడు ప్రశాంతంగా నిశ్చల్లంగా, కాంతిలేని ప్రదేశంలో విశ్రాంతి తీసుకోవాలి. నొప్పి ఉన్నచోట వెచ్చని లేదా చల్లని కంప్రెస్ ను తలపైన పెట్టుకోవాలి. ఈ విధంగా మైగ్రేన్ తలనొప్పి నుంచి కొంతమేర ఉపశమనాన్ని పొందవచ్చు.

నడుం నొప్పిగా ఉంటే ఇలా చెయ్యండి... చాలా మంచి రిలీఫ్!

నడుం నొప్పి చాలా మందిని వేధించే సాధారణ సమస్య . సాధారణ సమస్య అయినప్పటికీ నడుము నొప్పి చాలా ఇబ్బంది పెడుతుంది. దీన్ని ప్రాథమికంగా ఇంటిలోనే కొన్ని చక్కటి చిట్కాలతో తగ్గించుకోవచ్చు . నడుమునొప్పి కోసం ఇంటి నివారణలు ప్రస్తుతం మనం తెలుసుకుందాం. ఈ చిట్కాలు సాధారణ నడుం నొప్పిని తగ్గించడానికి సహాయపడతాయి.నడుము నొప్పితో బాధపడేవారు ఎక్కువసేపు కూర్చోవడం, ఎక్కువసేపు నిల్చోవడం, ఎక్కువ సేపు పడుకోవడం వంటివి చెయ్యకూడదు. నడుం నొప్పి నుండి ఉపశమనం కలిగించే చిట్కాలు నడుము పైన ఎక్కువ ఒత్తిడి పెట్టకూడదు. అధిక ఒత్తిడి లేకుండా కొద్దిసేపు విశ్రాంతి తీసుకోవడం మంచిది. ఎక్కువసేపు మంచం మీద పడుకునే ఉండడం మానుకోవడం మంచిది. ఈ విధంగా చేయడం కండరాలను బలహీనపరిచి నడుము నొప్పిని మరింత ఎక్కువ అయ్యేలా చేస్తుంది. సౌకర్యవంతమైన భంగిమలో పడుకోవడం, మోకాళ్ళ కింద దిండు పెట్టుకొని వెనక్కి పడుకోవడం వంటివి చేస్తే కాస్త నడుం నొప్పి నుండి ఉపశమనం లభిస్తుంది. నడుం నొప్పి తగ్గించే రిలీఫ్ విధానాలు ఇక నడుం నొప్పితో ఎక్కువ బాధ పడేవారు పీజీఎస్ ట్రాక్ లేదా ఐస్ ప్యాక్ పెట్టుకుంటే నడుము నొప్పి నుంచి కాస్త ఉపశమనం లభిస్తుంది. అంతేకాదు నడుము కండరాలకు ఉపశమనం కలిగించే ఎక్స్ట్రెజిటలు చేయడం కూడా మంచిది. కూర్చున్నప్పుడు లేదా నిలుచున్నప్పుడు నడుము భంగిమ సరైన విధంగా ఉండేలా చూసుకోవడం కూడా నడుము నొప్పి నుంచి రిలీఫ్ ఇస్తుంది. మసాజ్ లతో నడుం నొప్పి నుండి ఉపశమనం నడుం భాగంలో తేలికపాటి మసాజ్ లు చేసుకోవడం వల్ల కూడా కండరాల నొప్పి సడలి నడుము నొప్పి నుంచి ఉపశమనం లభిస్తుంది. అలీవ్ నూనె, కొబ్బరి నూనెలతో మసాజ్ చేయడం వల్ల నడుము నొప్పి నుండి ఉపశమనం లభిస్తుంది. అల్లం టీ తాగడం వల్ల, ఒక గ్లాసు గోరువెచ్చని పాలలో అర టీ స్పూన్

ఆవిట్ర చేయండి, షుగర్ పెరగమన్నా పెరగదు..!!



మధుమేహం. ఇప్పుడు వయసుతో సంబంధం లేకుండా కోట్లాది మందిని వెంటాడుతున్న సమస్య. షుగరు వచ్చిందంటే శరీరం మొత్తం ప్రభావితం అవుతుంది. ఏ ఒక్క భాగానికో కాదు. ప్రతీ అవయవం మీద తన శక్తిని చూపిస్తుంది. ఏ మాత్రం నిర్లక్ష్యం చేసినా ముప్పు తప్పదు. మధుమేహానికి నియంత్రణ మాత్రమే సరైన మందు. మధుమేహ బాధితులకు ఆహారం.. జీవనశైలి అన్నింటి కంటే ముఖ్యం. ఇక, చిన్నపాటి చిట్కాలు.. ఆహారంలో మార్పులతో మధుమేహాన్ని నియంత్రించుకొనే అవకాశం ఉంది. రుచిని అందిస్తూనే షుగరు పెరగకుండా కడుపు నింపే ఆహారాలు మధుమేహ బాధితులకు ఎంతో మేలు చేస్తాయి మధుమేహం ఉంటే మధుమేహ నిర్వహణ లో ఆహారం కీలక పాత్ర పోషిస్తుంది. చక్కెర స్థాయిలను నియంత్రిస్తుంది. అధిక ఫైబర్ మరియు తక్కువ గైసెమిక్ సూచిక ఉన్న ఆహారాలు అనుకూలంగా ఉంటాయి. దక్షిణ భారతీయ వంటకాలు, అనుసరించినప్పుడు, ఈ ఆహార అవసరాలికి



పనుపు కలిపి తాగడం వల్ల కూడా కాస్త ఉపశమనం ఉంటుంది. వీటిల్లో ఉండే యాంటీ ఇన్ఫ్లేమటరీ గుణాలు నడుం నొప్పిని తగ్గిస్తాయి. ఈ చర్యలతోనూ నడుం నొప్పి నుండి ఉపశమనం గోరువెచ్చని నీళ్లలో ఎప్పుం సాల్ట్ కలిపి, ఆ నీళ్లలో ఒక క్లాత్ ను ముంచి, నడుము పైన కావడం పెట్టడం వల్ల కూడా నడుమునొప్పి నుంచి ఉపశమనం కలుగుతుంది. ఇక శరీరాన్ని హైడ్రేటెడ్ గా ఉంచడం వల్ల కూడా నడుం కండరాలకు ఉపశమనం కలిగి నడుమునొప్పి తగ్గుతుంది. నడుమునొప్పి తగ్గడానికి తాత్కాలిక ఉపశమనం కోసం ఇబుప్రోఫెన్, పారాసిటమాల్ వంటి టాబ్లెట్స్ కూడా నొప్పి నివారణ మందులుగా పనిచేస్తాయి. నొప్పి ఎక్కువగా ఉంటే ఇలా చెయ్యండి అయితే వైద్యుల సలహా మేరకు తీసుకోవడం మంచిది. ఇక నొప్పి తీవ్రంగా ఉంటే తప్పనిసరిగా డాక్టర్ ను సంప్రదించి డాక్టర్ సూచన మేరకు మాత్రమే మందులు వాడాలి. నడుము నొప్పి ఎక్కువగా ఉంటే కాళ్ళల్లో తిమ్మిరి, బలహీనత అనిపిస్తాయి. నొప్పి ఒక వారం కంటే ఎక్కువగా ఉంటే, మాత్ర వినర్లనలో ఇబ్బంది కలిగినా తక్షణం వైద్యున్ని సంప్రదించి తగిన చికిత్స తీసుకోవడం మంచిది.

సరిపోతాయి. ఇందుకు సంబంధించి ఆహార ఎంపికల్లో జాగ్రత్తలు తీసుకోవాలి. ఇడ్లీ, రాగి లేదా ఓట్స్ వంటి సంపూర్ణ ధాన్యాలతో వీటిని తయారు చేయవచ్చు. ఈ ప్రత్యామ్నాయాలు సాంప్రదాయ బియ్యం ఇడ్లీల కంటే ఎక్కువ ఫైబర్ అందిస్తాయి. దోశలను కూడా పోషక విలువను పెంచడానికి మల్లిగైన్ పిండి ఉపయోగించి తయారు చేయవచ్చు. మధ్యాహ్న భోజనం దక్షిణాది రాష్ట్రాల్లో ఎక్కువగా సాంబార్ వినియోగిస్తారు. ఇది సహజంగానే ఆరోగ్యకరం. పప్పులు ,కూరగాయలను కలిగి ఉంటుంది, ఇవి ఫైబర్లో సమృద్ధిగా ఉంటాయి. నూనె పరిమాణాన్ని తగ్గించడానికి, తాలింపు తక్కువ నూనెతో లేదా ఎయిర్ ఫ్రయర్ ఉపయోగించి చేయవచ్చు. సాంబార్ తీసుకురావడానికి తెల్ల బియ్యం స్టానంలో బ్రౌన్ రైస్ ఎంచుకుంటే ప్రయోజనం ఉంటుంది. కూరగాయల కర్రలు అదనపు పోషకాల కోసం పాలకూర లేదా మెంఠి వంటి ఆకుకూరలను వినియోగించాలి. గ్రేవీలలో కొబ్బరి పాలను తక్కువ కొవ్వు పెరుగు తో మార్చవచ్చు. అదే విధంగా మధు మేహ బాధితులు స్నాక్స్ గా వడలు వంటి స్నాక్స్ తక్కువ కేలరీ పరిమాణం కలిగినవి తీసుకోవచ్చు. ఎక్కువగా గైమిక్సిన లేని పదార్థాలతో తయారీకి ప్రాధాన్యత ఇవ్వాలి. పాయసం వంటి సాంప్రదాయ స్వీట్ ను స్టీవియా, టెల్లం వంటి సహజ ప్రత్యామ్నాయాలతో తయారు చేసుకోవచ్చు. దీని ద్వారా సహజ సిద్ధమైన తియ్యదనం వస్తుంది. పూర్తి క్రీమ్ పాల స్థానంలో స్కీమ్డ్ పాలు ఉపయోగించడం కొవ్వు పరిమాణాన్ని తగ్గించటంతో పాటుగా రుచిని కూడా ఇస్తుంది. ఇలా, ప్రాసెస్ చేసిన ఫుడ్ .. చెక్కెర ఉన్న పదార్థాలు.. నిల్వ ఉన్న వాటికి దూరంగా ఉంటూ.. సరైన జీవన శైలిని.. వ్యాయామంతో జత చేసి.. ఆహారంలో సరైన పద్ధతులను అలవాటు చేసుకుంటే మధుమేహ బాధితులకు షుగరు లెవెల్స్ పెరగకుండా నియంత్రించుకోవచ్చు.

కాందరికి చేపలు తినటం ఆరాగ్గ్యం కాదు.. జాగ్రత్త!



గా ఉంటాయి. అయినా కొందరికి చేపలు తినటం మంచిది కాదు అందుకు చాలా కారణాలు ఉన్నాయి. చాలా మందికి చేపల కారణంగా అలెర్జీలు వస్తాయి. అలెర్జీల సమస్యలు ఉన్నవారు చేపలను తినకుండా ఉంటేనే మంచిది. చేపలు తింటే కొందరికి అనారోగ్యం చేపలు తిన్న వెంటనే తలనొప్పి, వాంతులు, దద్దుర్లు, శ్వాస తీసుకోవడంలో ఇబ్బంది, అప్పటికప్పుడు షాక్ వంటి కొన్ని లక్షణాలు కనిపించొచ్చు. కొన్ని చేపలు కలుషిత నీటిలో పెరిగినవై ఉండవచ్చు. ఇవి టాక్సిన్లను కలిగి ఉండవచ్చు. ఇటువంటి చేపలు కూడా ప్రమాదకరం. ఇవి ఆరోగ్యానికి హానికరం. ఈ చేపలతో కొందరికి హాని హై మెర్క్యూరీ స్థాయిలు ఉన్న చేపలు ఆరోగ్యానికి హాని కలిగిస్తాయి. ముఖ్యంగా ట్యూనా, షార్క్, స్కోర్డ్ ఫిష్ వంటి పెద్ద చేపలలో పాదరసం స్థాయిలు ఎక్కువగా ఉంటాయి. ఇవి గర్భిణీ స్త్రీలు, పిల్లలు లేదా నాడీ వ్యవస్థ సమస్యలు ఉన్నవారికి హానికరం అని చెప్పొచ్చు. ముఖ్యంగా గర్భవతులూ, చిన్న పిల్లలూ ఎక్కువ జాగ్రత్తగా ఉండాలి. ఈ రోగాలున్న వారికి చేపలు తింటే ప్రమాదం కొన్ని రోగాలున్నవారికి చేపలు ప్రమాదకరం అని చెబెారు. గౌడ్, కిడ్నీ సమస్యలు ఉన్న వారికి చేపలు ప్రమాదకరం. చేపల్లో ప్యూరిన్లు ఎక్కువగా ఉండడం వల్ల గౌడ్ రోగులకు ప్రమాదం. కిడ్నీ వ్యాధులు ఉన్నవారికి కూడా ఎక్కువ ప్రోటీన్లను ప్రాసెస్ చేయడం కష్టంగా మారవచ్చు. ప్రాసెసింగ్ సరిగ్గా చెయ్యని లేదా కాలుష్యం కారణంగా ఉన్నా చేపలు మనకు హాని చేస్తాయి. కొన్ని రకాల చేపలతో అనారోగ్యాలు .. జాగ్రత్త కొన్నిసార్లు చేపలు పరిశుభ్రంగా కాకుండా నిల్వ చేస్తే, లేదా కాలుష్యమైన నీటిలో పెరిగితే, వాటి ద్వారా హానికరమైన బ్యాక్టీరియా లేదా టాక్సిన్ల మన శరీరానికి హాని కలిగించే ప్రమాదం ఉంటుంది. ఒక్కోసారి చేపలలోని అధిక ప్రోటీన్ లేదా కొవ్వు కొందరి జీర్ణవ్యవస్థకు సరిపడకపోవచ్చు, ముఖ్యంగా కాలేయం లేదా గోడ్ సమస్యలు ఉన్నవారికి చేపలు ఇబ్బంది కలిగించవచ్చు. కనుక చేపలు తిన్న తర్వాత ఎవరికైనా ప్రతికూల లక్షణాలు కనిపిస్తే వైద్యులను సంప్రదించి చికిత్స తీసుకోవటం మంచిది.



అయ్యర్ అలాంటోడూ కాదు.. సెలెక్టర్లపై గంగూలీ ఆగ్రహం

శుభ్‌మన్ గిల్ కెప్టెన్సీలో టీమిండియా ఇంగ్లాండ్‌తో 5 మ్యాచ్‌ల టెస్ట్ సిరీస్ కోసం సన్నాహాలు చేస్తోంది. యువ ఆటగాళ్లతో నిండిన ఈ జట్టుకు ఇంగ్లాండ్‌లో గెలవడం కష్టమే కానీ అసాధ్యం కాదు. ఇటువంటి సమయంలో టీమిండియా మాజీ కెప్టెన్ సౌరవ్ గంగూలీ శ్రేయస్ అయ్యర్‌ను జట్టులో



చేర్చకపోవడంపై సెలెక్టర్లపై సౌరవ్ గంగూలీ విమర్శలు గుప్పించారు. సౌరవ్ గంగూలీ మాట్లాడుతూ.. “ శ్రేయస్ అయ్యర్ ఒక సంవత్సరంగా తన అత్యుత్తమ ప్రదర్శన ఇస్తున్నాడు. శ్రేయస్ అయ్యర్ జట్టులో ఉండాల్సింది. శ్రేయస్ అయ్యర్ జట్టు నుంచి బయట ఉండాల్సిన ఆటగాడు కాదు. అయ్యర్ ఇప్పుడు ఒత్తిడిలో కూడా మంచి ఇన్నింగ్స్ లు ఆడుతున్నాడు. బాధ్యతలను అర్థం చేసుకుంటున్నాడు. షార్ట్ బంతలను కూడా ఆడుతున్నాడు. టెస్ట్ క్రికెట్ భిన్నంగా ఉన్నప్పటికీ శ్రేయస్ అయ్యర్ ఈ సిరీస్‌లో చేరితే అతని సామర్థ్యాన్ని చూడాలని కోరుకుంటున్నాను.” అని గంగూలీ పేర్కొన్నారు. శ్రేయస్ అయ్యర్ టెస్ట్ కెరీర్‌ను పరిశీలిస్తే.. 14 మ్యాచ్‌లలో 24 ఇన్నింగ్స్‌లలో 36.86 సగటుతో 811 పరుగులు చేశాడు. అందులో ఒక సెంచరీ, 5 అర్థ సెంచరీలు ఉన్నాయి. శ్రేయస్ అయ్యర్ తన చివరి టెస్ట్ మ్యాచ్‌ను ఫిబ్రవరి 2024లో ఇంగ్లాండ్ జట్టుతో ఆడాడు. భారత టెస్ట్ జట్టు:శుభ్‌మన్ గిల్ (కెప్టెన్), రిషభ్ పంత్ (వైస్ కెప్టెన్, వికెట్ కీపర్), యశస్వి జైన్, కేఎల్ రాహుల్, సాయి సుదర్శన్, అభిమన్యూ ఈశ్వరన్, కరుణ్ నాయర్, నితిష్ రెడ్డి, రవీంద్ర జడేజా, ధ్రువ్ జురేల్ (వికెట్ కీపర్), వాషింగ్టన్ సుందర్, శార్దూల్ ఠాకూర్, జస్‌ప్రీత్ బుమ్రా, మహ్మద్ సిరాజ్, ప్రసిద్ధ్ కృష్ణ, ఆకాష్ దీప్, అర్జున్ సింగ్, కులీప్ యాదవ్.

ముంబై ఇండియన్స్‌కు కాత్త కెప్టెన్‌గా నికొలస్ పూరన్!

వెస్టిండీస్ విధ్వంసకర బ్యాటర్ నికొలస్ పూరన్ అంతర్జాతీయ క్రికెట్ నుంచి రిటైర్మెంట్ ప్రకటించిన ఒక రోజు తర్వాత ముంబై ఇండియన్స్ ప్రాంచైజీ అతనిని కీలక బాధ్యతను అప్పగించింది. మేజర్ లీగ్ క్రికెట్ (ఓ.ఓ.ఓ) 2025 సీజన్‌కు ముంబై ఇండియన్స్ న్యూయార్క్ జట్టుకు కెప్టెన్‌గా నికొలస్ పూరన్‌ను నియమించారు. గత మేజర్ లీగ్ క్రికెట్ సీజన్‌లో ముంబై ఇండియన్స్ న్యూయార్క్ కీరన్ పొలార్డ్ నాయకత్వం వహించి జట్టును టైటిల్‌కు నడిపించాడు. అయితే ఈ సారి కాత్త సీజన్‌కు కీరన్ పొలార్డ్ స్థానంలో నికొలస్ పూరన్‌ను కెప్టెన్‌గా నియమించారు. ఇది నికొలస్ పూరన్‌కు అంతర్జాతీయ క్రికెట్ నుంచి రిటైర్ అయిన వెంటనే లభించిన కీలక బాధ్యతనికొలస్ పూరన్‌కు ఐపీఎల్ 2025 చాలా అద్భుతంగా సాగింది. లక్నో సూపర్ జెయింట్స్ నికొలస్ పూరన్‌ను రూ.21 కోట్ల రూపాయలకు రీటైన్ చేసుకుంది. నికొలస్ పూరన్ ఈ నిర్ణయాన్ని సమర్థిస్తూ తాను ఎందుకు ఇంత భారీ మొత్తానికి రీటైన్ అయ్యాడో నిరూపించుకున్నాడు. ఐపీఎల్ 2025లో నికొలస్ పూరన్ విధ్వంసకర బ్యాటింగ్ ప్రదర్శనతో 14 మ్యాచ్‌ల్లో 524 పరుగులు చేశాడు. ఐపీఎల్‌లో పూరన్ స్ట్రైక్ రేట్ 196.25గా ఉంది. ఇందులో 5 అర్థ సెంచరీలు కూడా ఉన్నాయి. అంతే కాకుండా నికొలస్ పూరన్ సీజన్-18లో 40 సిక్సర్లు కొట్టి ఆ సీజన్‌లో అత్యధిక సిక్సర్లు బాదిన బ్యాటర్‌గా నిలిచాడు.తన 9 ఏళ్ల అంతర్జాతీయ కెరీర్‌లో నికొలస్ పూరన్ వెస్టిండీస్ తరపున 61 వన్డేలు, 106 టీ20 మ్యాచ్‌లు ఆడాడు. వన్డేలో నికొలస్ పూరన్ 3 సెంచరీలు, 11 అర్థసెంచరీలతో సహా 1983 పరుగులు చేశాడు. టీ20లలో నికొలస్ పూరన్ 13 అర్థ సెంచరీలతో 2275 పరుగులు సాధించాడు.మేజర్ క్రికెట్ లీగ్ 2025 రేపటి (జూన్ 12) నుంచి జూలై 13 వరకు అమెరికాలో జరగనుంది. మేజర్ క్రికెట్ లీగ్‌లో మొత్తం ఆరు జట్లు పాల్గొననున్నాయి. లాస్ ఏంజెల్స్ వైట్‌రైడర్స్ జట్టుకు సునీల్ సరైన, ముంబై ఇండియన్స్ న్యూయార్క్ నికొలస్ పూరన్, శాన్‌ఫ్రాన్సిస్కో యూనికార్న్స్‌కు కోరే ఆండర్సన్, సియూటిల్ ఓర్లాన్ జట్టుకు హెన్రీ క్లాసెన్, టెక్సాస్ సూపర్ కింగ్స్ జట్టుకు దుషైన్, వాషింగ్టన్ ఫ్రీడంక్ మ్యాక్స్‌వెల్ కెప్టెన్లుగా వ్యవహరించనున్నారు.

నికొలస్ పూరన్ రిటైర్మెంట్‌కు కారణాలు ఇవే!

వెస్టిండీస్ విధ్వంసకర బ్యాటర్ నికొలస్ పూరన్ అంతర్జాతీయ క్రికెట్‌కు వీడ్కోలు పలికాడు. 29 ఏళ్ల వయసులోనే దేశం తరపున ఆడలేనిని ప్రకటించాడు. విధ్వంసకర బ్యాటింగ్‌కు మారు పేరు అయిన నికొలస్ పూరన్ నిర్ణయం అందర్నీ ఆశ్చర్యానికి గురి చేసింది. ఎంతో ఆలోచించి ఈ నిర్ణయం తీసుకున్నానని, తనపై ప్రేమను చూపించిన అభిమానులకు కృతజ్ఞతలు అంటూ ఇన్‌స్టాగ్రామ్ వేదికగా నికొలస్ పూరన్ ఓ సుదీర్ఘ పోస్టును పంచుకున్నాడు.‘డియర్ ఫ్యాన్స్.. చాలా ఆలోచనలు, పరిశీలనల తర్వాత అంతర్జాతీయ క్రికెట్‌కు వీడ్కోలు పలకాలని నిర్ణయించుకున్నాను. ఈ ఆట నాకెంతో ఇచ్చింది. ఇంకా ఇస్తూనే ఉంటుంది. ఈ ప్రయాణంలో ఎంతో ఆనందం, ఎన్నో మరుపురాని జ్ఞాపకాలు ఉన్నాయి.



నికొలస్ పూరన్ తన పోస్ట్‌లో పేర్కొన్నాడు.అంతర్జాతీయ క్రికెట్‌లో నిలకడగా రాణించ లేకపోవడం, బిజీ షెడ్యూల్, ఇతర కమిట్మెంట్లు కారణంగా నికొలస్ పూరన్ ఈ నిర్ణయం తీసుకున్నట్లు తెలుస్తోంది. ఇటీవల చాలా మంది ఆటగాళ్లు జట్టు తరపున ఆడటం కంటే ప్రాంచైజీ క్రికెట్ పై ఎక్కువ మొగ్గు చూపుతున్నారు. పూరన్ కూడా ఇదే బాటలో నడిచినట్లు అర్థమవుతోంది. ఇతర వ్యక్తిగత కారణాలు కూడా అతని రిటైర్మెంట్ నిర్ణయంపై ప్రభావం చూపి ఉండవచ్చనే అభిప్రాయం కలుగుతోంది. ముఖ్యంగా ప్రాంచైజీ క్రికెట్ తీరికలేని క్రికెట్ అడుతుండటంతో ఫ్యామిలీకి సమయం కేటాయించలేకపోతున్నాననే బాధ పూరన్‌ను వెంటాడినట్లు తెలుస్తోంది. మరింత ఫిట్‌గా ఉండటంతో పాటు సుదీర్ఘ కాలం ప్రాంచైజీ క్రికెట్ ఆడాలనే లక్ష్యంతో పూరన్ ఈ నిర్ణయం తీసుకున్నట్లు అర్థమవుతుంది. ఏది ఏమైనా నికొలస్ పూరన్ ఆకస్మిక నిర్ణయం వెస్టిండీస్ క్రికెట్‌కు పెద్ద ఎదురు దెబ్బ అని చెప్పవచ్చు.

వరల్డ్ టెస్ట్ చాంపియన్‌షిప్ ఫైనల్.. టాన్ గెలిచిన దక్షిణాఫ్రికా.. ఆస్ట్రేలియా ఫస్ట్ బ్యాటింగ్



లండన్: డిఫెండింగ్ చాంపియన్ ఆస్ట్రేలియాతో జరుగుతున్న వరల్డ్ టెస్ట్ చాంపియన్‌షిప్ ఫైనల్లోఇవాళ టాన్ గెలిచిన దక్షిణాఫ్రికా జట్టు మొదట బౌలింగ్ ఎంచుకున్నది. ఆస్ట్రేలియా తరపున ఓపెనర్‌గా లబుషేన్ ఆడనున్నాడు. సఫారీ జట్టులోకి లుంగి ఎంగిడి వచ్చాడు. వరల్డ్ టెస్ట్ ఛాంపియన్‌లో ప్రస్తుతం ఆస్ట్రేలియా టాప్‌లో ఉన్నది. దక్షిణాఫ్రికా మూడవ స్థానంలో ఉంది. ఆసీస్ బ్యాటర్ లబుషేన్ టెస్ట్‌ల్లో తొలిసారి ఓపెనింగ్ చేయనున్నాడు. కెమరూన్ గ్రీన్ మూడవ స్థానంలో బ్యాటింగ్ రానున్నాడు. ఆసీస్ జట్టులోకి హేజిల్‌వుడ్‌ను తీసుకున్నారు. స్కాట్ బోలాండ్‌కు అవకాశం దక్కలేదు.

డబ్బుటీసీ టోర్నీ.. ఇండియాకు డక్కి పైజేమనీ ఎంతంటే?



ముంబై : వరల్డ్ టెస్ట్ చాంపియన్‌షిప్ ఫైనల్ ఇవాళ ప్రారంభం అవుతోంది. దక్షిణాఫ్రికా, ఆస్ట్రేలియా జట్ల మధ్య లార్డ్స్‌లో టైటిల్ సమరం జరగనున్నది. డబ్బుటీసీ విజేతలకు చెందిన ప్రైజ్‌మనీని గతంలోనే ఐసీసీ ప్రకటించింది. అయితే విజేత, రన్సర్వ జట్టుతో పాటు మూడో స్థానంలో నిలిచిన టీమిండియా జట్టుకు ఎంత ప్రైజ్‌మనీ దక్కుతుందో ఇప్పటికే వెల్లడించారు.టెస్ట్ చాంపియన్‌షిప్ ఫైనల్‌కి ఇండియా ప్రవేశించలేదు. కానీ ఆ జట్టుకు ప్రైజ్‌మనీలో భాగంగా 12.33 కోట్లు ఇవ్వనున్నారు. ఆస్ట్రేలియా, దక్షిణాఫ్రికా మధ్య జరిగే మ్యాచ్‌లో విజేతకు 3.6 మిలియన్ల డాలర్లు ఇవ్వనున్నారు. ఇక రన్సర్వ జట్టుకు 2.1 మిలియన్ల డాలర్ల ప్రైజ్‌మనీ ఇస్తారు.రెండోండ్లపాటు 9 జట్ల మధ్య హోరాహోరీగా సాగిన డబ్బుటీసీ సైకిల్‌లో 69.44 శాతంతో అగ్రస్థానం దక్కించుకున్న దక్షిణాఫ్రికా.. 19 టెస్ట్‌లాడి 13 విజయాలు, 67.54 శాతంతో రెండో స్థానంలో నిలిచిన ఆస్ట్రేలియా.. టైటిల్ కోసం నేటి నుంచి అమానుషా తేల్చుకోనున్నాయి. ప్యాట్ కమ్మిన్స్ నేతృత్వంలోని ఆస్ట్రేలియా జట్టు టైటిల్‌ను నిలబెట్టుకునేందుకు ప్రయత్నించనున్నది.2023 జూన్‌లో జరిగిన డబ్బుటీసీ ఫైనల్లో ఇండియాను ఓడించి ఆస్ట్రేలియా టైటిల్ నెగ్గిన విషయం తెలిసిందే. ఇక తొలిసారి డబ్బుటీసీ టైటిల్ గెలిచి చరిత్ర సృష్టించాలని టెంబ బవుమా నేతృత్వంలోని దక్షిణాఫ్రికా ప్రయత్నిస్తోంది.

తిలక్ వర్మకు బంపర్ లిఫ్ట్!.. సూర్యకు ఎదురుదెబ్బ!

అంతర్జాతీయ క్రికెట్ కౌన్సిల్ బుధవారం(జూన్ 11) నాడు విడుదల చేసిన తాజా టీ20 ర్యాంకింగ్స్‌లో భారత ఆటగాళ్లకు మిశ్రమ ఫలితాలు లభించాయి. ఐపీఎల్ 2025 సీజన్ కారణంగా అంతర్జాతీయ టీ20 మ్యాచ్‌లు తక్కువగా జరగడంతో, ర్యాంకింగ్స్‌లో పెద్దగా మార్పులు కనిపించలేదు. అయితే, కొందరు ఆటగాళ్ల ర్యాంకింగ్స్‌లో స్వల్ప మార్పులు సంభవించాయి.పురుషుల టీ20 బ్యాటింగ్ ర్యాంకింగ్స్‌లో ఆస్ట్రేలియా విధ్వంసకర ఓపెనర్ ట్రావిస్ హెడ్ జన నంబర్ వన్ స్థానాన్ని పదిలం చేసుకున్నాడు. ట్రావిస్ హెడ్ 856 రేటింగ్ పాయింట్లతో అగ్రస్థానంలో కొనసాగుతున్నాడు. భారత యువ సంచలనం అభిషేక్ శర్మ 829 పాయింట్లతో రెండో స్థానంలో నిలిచి తన స్థానాన్ని నిలుపుకున్నాడు. ఈ తాజా ర్యాంకింగ్స్‌లో భారత యువ బ్యాటర్ తిలక్ వర్మకు ఒక స్థానం మెరుగుపడింది. 804 పాయింట్లతో తిలక్ వర్మ నాలుగో స్థానం నుంచి మూడో స్థానానికి చేరుకున్నాడు. వెస్టిండీస్‌తో జరిగిన టీ20 సిరీస్ నుంచి ఇంగ్లాండ్ ఆటగాడు ఫిల్ సాల్ట్ తన పేరును ఉపసంహరించుకోవడంతో అతని ర్యాంకు పదిమొదటి తిలక్ వర్మకు లాభం చేశారంది. సాల్ట్ ఒక స్థానం దిగజారి నాలుగో స్థానానికి చేరుకున్నాడు.భారత స్టార్ బ్యాటర్ సూర్యకుమార్ యాదవ్‌కు టీ20 ర్యాంకింగ్స్‌లో నిరాశ ఎదురైంది. 739 పాయింట్లతో సూర్యకుమార్ యాదవ్ ఒక స్థానం దిగజారి ఐదో స్థానం నుంచి ఆరో స్థానానికి చేరుకున్నాడు. 772 పాయింట్లతో సూర్య స్థానాన్ని ఇంగ్లాండ్ కెప్టెన్ జోస్ బట్టర్ ఆక్రమించాడు. జోస్ బట్ట ఒక స్థానాన్ని మెరుగుపరచుకుని ఐదో స్థానానికి చేరుకున్నాడు.వచ్చే వారం కొత్త ఐసీసీ ర్యాంకింగ్‌లో కూడా మార్పులు జరిగే అవకాశం ఉంది. ఎందుకంటే జూన్ 11 నుండి లండన్‌లోని లార్డ్స్ మైదానంలో ఆస్ట్రేలియా, దక్షిణాఫ్రికా ప్రపంచ టెస్ట్ ఛాంపియన్‌షిప్ ఫైనల్ 2025లో తలపడుతున్నాయి. ఈ కారణంగా కొత్త టెస్ట్ ర్యాంకింగ్‌లో మార్పులు జరగనున్నాయి.





ఎన్టీఆర్ ‘వార్ 2’ తెలుగు రిలీజ్ ప్లానింగ్..!



ఎన్టీఆర్ నటించిన మొదటి హిందీ సినిమా ‘వార్ 2’ రిలీజ్ కి సిద్ధం అవుతోంది. పాట చిత్రీకరణ మినహా మొత్తం షూటింగ్ పూర్తి అయింది. ఆ పాట కూడా ఇప్పటికే షూట్ చేయబడి ఉన్నా పూతిక్ రోషన్ గాయం కారణంగా వాయిదా పడ్డ విషయం తెల్సిందే. ఈ నెలలో ఆ పాట కూడా పూర్తి చేసే అవకాశాలు ఉన్నాయి. అయినా ముఖర్జీ దర్శకత్వంలో భారీ పై యాక్షన్ థ్రిల్లర్ గా రూపొందుతున్న ఈ సినిమాను ఆగస్టులో విడుదల చేయబోతున్నారు. విడుదల తేదీ సమాపిస్తున్న నేపథ్యంలో పోస్ట్ ప్రొడక్షన్ వర్క్ స్పీడ్ పెంచారు. పాన్ ఇండియా రేంజ్ లో ఈ సినిమాను భారీ ఎత్తున విడుదల చేసేందుకు గాను ఏర్పాట్లు జరుగుతున్నట్లు సమాచారం అందుతోంది. హిందీలో యశ్ రాజ్ ఫిల్మ్స్ వారు తమకు ఉన్న పలుకుబడితో ఉత్తర భారతంలో భారీ ఎత్తున విడుదల చేసే అవకాశాలు ఉన్నాయి. ఇక సౌత్ విషయానికి వస్తే తెలుగు రాష్ట్రాల్లో ఎన్టీఆర్ కి ఉన్న క్రేజ్ నేపథ్యంలో బిగ్ రిలీజ్ దక్కే అవకాశాలు ఉన్నాయి. కానీ తమిళనాట మాత్రం అదే సమయంలో సూపర్ స్టార్ రజనీకాంత్ మూవీ కూలీ ఉన్న కారణంగా మినిమం థియేటర్లు కూడా వార్ 2 కి దక్కే

అవకాశాలు లేవు అంటూ కొందరు కామెంట్ చేస్తున్నారు. అక్కడ సినిమా సూపర్ హిట్ అయితే తప్ప రెండో వారం నుంచి కలెక్షన్స్ వచ్చే పరిస్థితి లేదు అంటూ ఇండస్ట్రీ వర్గాల వారు అభిప్రాయం వ్యక్తం చేస్తున్నారు. కోలీవుడ్ లో ఈ సినిమా బిగ్ రిలీజ్ కి ప్రయత్నాలు జరుగుతున్నాయి. తెలుగు రాష్ట్రాల్లో ఈ సినిమా కొన్ని ఏరియాల్లో అమ్మి, కొన్ని ఏరియాలను నేరుగా రిలీజ్ చేసే అవకాశాలు కనిపిస్తున్నాయి. ప్రముఖ నిర్మాత దిల్ రాజు ఈ సినిమా యొక్క ఉత్తరాంధ్ర రైల్వేను కొనుగోలు చేశాడని సమాచారం అందుతోంది. మరో రెండు మూడు ఏరియాల్లోనూ సినిమాను అమ్మే అవకాశాలు ఉన్నాయి. కొన్ని ఏరియాల్లో ఇప్పటికే నిర్మాణ సంస్థ స్వయంగా థియేటర్లను బుక్ చేస్తుందని సమాచారం అందుతోంది. సింగిల్ స్క్రీన్ థియేటర్ల విషయంలో చాలా పట్టుదలతో మేకర్స్ ఉన్నారు. అందుకు తగ్గట్టుగానే థియేటర్లను ముందస్తుగా బుక్ చేసి పెట్టుకుంటున్నట్లు తెలుస్తోంది. ఎన్టీఆర్ కి ఉన్న క్రేజ్ నేపథ్యంలో వార్ 2 తెలుగు రాష్ట్రాల్లో కనీసం రూ.250 కోట్ల వసూళ్లు రాబట్టే అవకాశాలు ఉన్నాయని అంచనా వేస్తున్నారు. పూతిక్ రోషన్ హీరోగా నటిస్తున్న ఈ సినిమాలో విలన్ పాత్రలో ఎన్టీఆర్ కనిపించబోతున్నాడు అనే వార్తలు వస్తున్నాయి. అయితే ఇప్పటి వరకు మేకర్స్ నుంచి ఎన్టీఆర్ నెగటివ్ షేడ్స్ అనే విషయమై క్లారిటీ ఇవ్వలేదు. హీరోయిన్ గా ఈ సినిమాలో కియారా అద్వానీ నటించిన విషయం తెల్సిందే. ఇటీవల విడుదలైన టీజర్ కాస్త అసంతృప్తి కలిగించినా సినిమా మాత్రం కచ్చితంగా అంచనాలను అందుకుంటుంది అనే అభిప్రాయంతో మేకర్స్ ఉన్నారు. ఎన్టీఆర్ పాత్ర కోసం తెలుగు ప్రేక్షకులు ముఖ్యంగా నందమూరి అభిమానులు చాలా ఆసక్తిగా ఉన్నారు. అందుకు తగ్గట్టుగా దర్శకుడు ఈ సినిమాలో ఎన్టీఆర్ పాత్రను డిజైన్ చేశాడని తెలుస్తోంది. తెలుగు రాష్ట్రాల్లో ఎక్కడైనా వార్ 2 ప్రి రిలీజ్ ఈవెంట్ భారీగా నిర్వహించే అవకాశాలు ఉన్నాయి.

మళ్ళీ ప్రేమ కథల టైం వచ్చిందేమో..!

: రామ్ గోపాల్ వర్మ చెప్పినట్లుగా ఒకప్పుడు బాలీవుడ్ లో అమితాబ్ బచ్చన్ తో పాటు మరికొందరు సీనియర్ హీరోలు యంగ్ ఏజ్ లో చేసిన యాక్షన్, మాస్ మసాలా సినిమాలు అద్భుతమైన విజయాన్ని సొంతం చేసుకున్నాయి. మాస్ మసాలా సినిమాలు మంచి విజయాలను సొంతం చేసుకుంటున్న సమయంలో మ్యూజిక్ కంపెనీలు నిర్మాణ రంగంలోకి అడుగు పెట్టి సంగీత నేపథ్యంలో సినిమాలను రూపొందించారు. దాంతో బాలీవుడ్ లో యాక్షన్ సినిమాల లోటు మొదలైంది. బాలీవుడ్ లో రూపొంది సూపర్ హిట్ అయిన ఎన్నో సినిమాలను సౌత్ లో చిరంజీవి, రజనీకాంత్ వంటి స్టార్ హీరోలు రీమేక్ చేసి సూపర్ స్టార్లు అయ్యారని వర్మ పేర్కొన్నాడు. బాలీవుడ్ లో దశాబ్దం ముందు వరుకు ప్రేమ కథా చిత్రాలు ఎక్కువగా వచ్చేవి. అలా వచ్చిన ప్రేమ కథలు సూపర్ హిట్ గా నిలిచాయి. ఫారుఖ్ ఖాన్ తో పాటు, సల్మాన్, అమీర్ ఖాన్ లు సైతం ప్రేమ కథా చిత్రాల వల్లే స్టార్ గా నిలిచారు. లవ్ స్టోరీ సినిమాలు మంచి విజయాలను సొంతం చేసుకుంటున్న సమయంలోనే పై థ్రిల్లర్ జోరు మొదలు అయ్యాయి. చాలా సినిమాలు అదే జోనర్ లో వచ్చి హిట్ గా నిలిచాయి. వందల కోట్ల వసూళ్లను సాధించాయి. కానీ గత కొన్నాళ్లుగా పై థ్రిల్లర్లకు ఆధరణ తగ్గుతూ వస్తుంది. ప్రతి సినిమాలోనూ అదే నేపథ్యం ఉంటున్న కారణంగా ప్రేక్షకులు విసుగు చెంది పోయారు. అవసరమా అన్నట్లు అసహనం వ్యక్తం చేస్తున్నారు. ఇటీవల కాలంలో వచ్చిన వార్, పటాన్ తో పాటు మరికొన్ని పై థ్రిల్లర్స్ అదే కథ, అదే నేపథ్యంతో వచ్చిన నేపథ్యంలో ముందు ముందు రాబోతున్న పై సినిమాలపై ప్రేక్షకుల్లో ఆసక్తి కలగడం లేదు. టైగర్ సినిమాతో హిట్ కొట్టిన సల్మాన్ ఆ తర్వాత పై థ్రిల్లర్లను చేసినా ఆకట్టుకోలేక పోయాడు. అదే ఫార్ములా ఇతర హీరోలకు ముందు ముందు వర్తించడం ఖాయం అనే అభిప్రాయం వ్యక్తం అవుతుంది.

ఎన్టీఆర్ రోల్...కాస్టమ్ డిజైనర్ కే సవాల్!



యంగ్ టైగర్ ఎన్టీఆర్ ‘వార్ 2’ తో బాలీవుడ్ లో లాంచ్ అవుతోన్న సంగతి తెలిసిందే. తారక్ పాత్ర విషయం లో ఎన్నో సందేహాలున్నాయి. హీరో పాత్ర పోషిస్తున్న పూతిక్ రోషన్ రోల్ కి ధీటుగా ఉంటుందనే ప్రచారం తొలి నుంచి ఉంది. ఈ నేపథ్యంలో తారక్ పాజిటివ్ రోల్ లో కనిపిస్తాడా? నెగిటివ్ రోల్ లా కనిపిస్తాడా? అని ఎన్నో సందేహాలున్నాయి. రిలీజ్ అయిన ప్రచార చిత్రాలు...యూనిట్ లీకులను బట్టి తారక్ బలమైన ప్రతినాయకుడి పాత్ర పోషిస్తున్నాడని తెలుస్తోంది. మరి ఆ పాత్ర ప్రత్యేకత ఏంటి? అంటే

ఎస్ ఎస్ ఎంబి 29 అసలు కథ రామాయణమా!

ఎస్ ఎస్ ఎంబీ 29 చిత్రాన్ని రాజమౌళి ప్రతిష్టాత్మకంగా తెరకెక్కిస్తోన్న సంగతి తెలిసిందే. ఇప్పటికే రెండు షెడ్యూల్స్ చిత్రీకరణ కూడా పూర్తయింది. ఈ సినిమా స్టోరీ విషయానికి వస్తే అందరికీ తెలిసందల్లా ఒకటే. ఆఫ్రికన్ అడవుల నేపథ్యంలో సాగే అద్వైతం చరిత్ర. ఇదే కథను గ్లోబ్ ట్రాటింగ్ యాక్షన్ అద్వైతం చరిత్ర చిత్రాల గా చూపించబోతున్నారు. ఇంతకు మించి సినిమాకు సంబంధించి ఇంకే విషయం తెలియదు. అయితే ఈ కథకు స్ఫూర్తి రామాయణం అన్న సంగతి వెలుగులోకి వస్తోంది. ఇందులో మహేష్ పాత్ర రామాయణంలో హనుమంతుడిని పోలి ఉంటుందంటున్నారు. వివరాల్లోకి వెళ్తే... ఇండియానా జోన్స్ యాక్షన్ థైలి సినిమా తీయాలన్నది రాజమౌళి కల. చనిపోయిన వారిని బ్రతికించే ఓశక్తి ఉందని పురాణాల్లో అంత వవర్ ఉన్నది కేవలం సంజీవని చెట్టుకే అని రామాయణం చెబుతుంది. రామాయణంలో రావణుడి కుమారుడు ఇంద్రజిత్ యుద్ధం కారణంగా రాముడి సోదరుడు లక్ష్మణుడు తీ వ్రంగా గాయపడతాడు. ప్రాణాపాయ స్థితికి చేరుకుంటాడు. దీంతో రాముడు వెంటనే హనుమంతుడిని పిలిచి హిమాలయాల్లో ఉన్న సంజీవని మూలిక తీసుకురమ్మని ఆదేశిస్తాడు. సరిగ్గా ఇదే పాయింట్ ను బేస్ చేసుకుని ఎస్ ఎస్ ఎంబీ 29 కథని రైటర్ విజయేంద్ర ప్రసాద్ సిద్ధం చేసిపట్టు వినిపిస్తుంది.



నెట్ ఫ్లిక్స్ తో కమల్ మరోసారి బేరాలు.. దేనికంటే?

లెజెందరీ డైరెక్టర్ మణిరత్నం దర్శకత్వంలో తోక నాయకుడు చేసిన సినిమా థగ్ లైఫ్. రీసెంట్ గానే ఈ సినిమా ప్రేక్షకుల ముందుకొచ్చింది. మణిరత్నం- కమల్ హాసన్ కాంబినేషన్ లో గతంలో వచ్చిన నాయగన్ సినిమా బ్లాక్ బస్టర్ అవడం, ఆ తర్వాత వీరేంద్ర కలయికలో 37 ఏళ్లకు వస్తున్న సినిమా కావడంతో థగ్ లైఫ్ సినిమాపై భారీ అంచనాలు ఏర్పడ్డాయి. దానికి తగ్గట్టే కమల్ హాసన్ కూడా థగ్ లైఫ్ ప్రమోషన్స్ లో సినిమా చాలా బాగా వచ్చిందని, నాయగన్ సినిమాను మించి ఈ సినిమా హిట్ అవుతుందని ధీమా వ్యక్తం చేయడంతో థగ్ లైఫ్ పై ఉన్న అంచనాలు తారా స్థాయికి చేరాయి. అదే నమ్మకంతో నెట్ ఫ్లిక్స్ తో మాట్లాడి 8 వారాల తర్వాతే సినిమాను స్ట్రీమింగ్ చేసేలా ఒప్పించామని కూడా కమల్ చాలా గొప్పగా చెప్పారు. కానీ థగ్ లైఫ్ రిలీజ్ తర్వాత మొత్తం మారిపోయింది. గత పదేళ్లలో భారీ షూపులుగా నిలిచిన ఇండియన్2, కంగువా సినిమాలను దాటేలా థగ్ లైఫ్ కలెక్షన్లు కనిపిస్తున్నాయి. మరి ఇంత దూరుమైన రిజల్ట్ వస్తుందని ఊహించని చిత్ర యూనిట్ కు ఈ సినిమా ద్వారా తీవ్ర నిరాశ ఎదురైంది. అయినప్పటికీ చేసేదేమీ లేక ఉన్న దాంట్లోనే డబ్బుని ఎలా రాబట్టుకోవాలనే ఆలోచనలు చేస్తున్నట్లు తెలుస్తోంది. అందులో భాగంగానే థగ్ లైఫ్ యూనిట్ తిరిగి నెట్ ఫ్లిక్స్ తో బేరసారాలు మొదలుపెట్టినట్లు కోలీవుడ్ వర్గాలు చెప్తున్నాయి. 8 వారాలకు బదులు నెలకే సినిమాను స్ట్రీమింగ్ చేసేలా డీల్ కుదుర్చుకుని నెట్ ఫ్లిక్స్ నుంచి భారీ మొత్తం తీసుకోవాలని చూస్తున్నారు. అలాంటి థగ్ లైఫ్ టాక్ బయటకు వచ్చింది. డిజాస్టర్ అయిన థగ్ లైఫ్ సినిమాకు నెట్ ఫ్లిక్స్ ఎక్కువ మొత్తం ఇవ్వకపోయినా ముందు డీల్ కుదుర్చున్న దాని కంటే ఎక్కువే వచ్చే అవకాశముంది. దానికి కారణం లేకపోలేదు. కొన్ని సినిమాలను థియేటర్లలో చూడకపోయినా ఓటీటీలో ఎక్కువ మంది చూస్తారు. కంగువా, విదాముయార్ని, రెట్రో లాంటి సినిమాలు దీన్ని ప్రూవ్ చేసి మంచి పూస్ తెచ్చుకున్నాయి. ఇప్పుడు థగ్ లైఫ్ కూడా అదే దారిలో వెళ్లాలని చూస్తున్నట్లు తెలుస్తోంది. మణిరత్నం కెరీర్లోనే వీక మూవీగా నిలిచిన థగ్ లైఫ్ రిజల్ట్ ను కమల్ హాసన్ కూడా ఇప్పట్లో మర్చిపోలేదు.

